

## ஐ.தே.கவைப் பணயக் கைதியாக வைத்திருக்கின்றது கூட்டமைப்பு!

### பதவி துறந்த மஹிந்த கரும் சீற்றம்

கொழும்பு, டிசெம்பர் 16  
நாடாளுமன்றத்தில் 103 ஆசனங்களைக் கொண்ட ஐக்கிய தேசியக் கட்சியை, 14 ஆசனங்களைக் கொண்ட தமிழ்த் தேசியக் கூட்டமைப்பு, பணயக் கைதியாகப் பிடித்து வைத்திருக்கிறது என்று கடும் சீற்றத்தை வெளிப்படுத்தியுள்ளார் மஹிந்த ராஜபக்ஷ எம்.பி.  
50 நாட்கள் பிரதமராகப் பதவியில் இருந்த மஹிந்த ராஜபக்ஷ, நேற்று அப்பதவியில் இருந்து விலகிய பின்னர், வெளியிட்ட விசேட அறிக்கையி லேயே இதனைத் தெரிவித்துள்ளார். **பக்கம் 11 >>>**



போராளிகள் கட்சி பேச்சாளர் துளசி விசாரணைக்கு அழைப்பு  
கொழும்பு, டிசெ. 16  
ஜனநாயகப் போராளிகள் கட்சி யின் முக்கிய உறுப்பினரும் அதன் உடகப் பேச்சாளருமான துளசி என அழைக்கப்படும் கணேசலிங்கம் சந்திரலிங்கத்தைப் பயங்கரவாத விசா ரணைப் பிரிவினர் விசாரணைக்கு அழைத்துள்ளனர். **பக்கம் 11 >>>**

முறுகல் நிலை முடிவற்றது ஆட்சியில் கைகோர்ப்போம்  
அழைக்கிறார் சஜித் பிரேமதாஸ  
கொழும்பு, டிசெ. 16  
ஜனாதிபதி மைத்திரிபால சிறிசேனவுக்கும் ரணில் விக்கிரம சிங்கவுக்கும் இடையில் ஏற்பட்ட முறுகல் நிலை முடிவற்றது. மீண்டும் கைகோர்த்து ஆட்சியைக் கொண்டு செல்வோம் என **பக்கம் 11 >>>**

## பிரதமர் பதவி விலகலுக்கான கடிதத்தில் கண்ணீர்மல்க கையெழுத்திட்ட மஹிந்த!



கொழும்பு, டிசெ. 16  
பிரதமர் பதவியில் இருந்து தாம்

விலகிவிட்டார் என, மஹிந்த ராஜபக்ஷ எம்.பி. நேற்று அறிவித்தார்.  
மஹிந்தவின் விஜேராம மாவத்தை இல்லத்தில் நேற்று முற்பகல் நடைபெற்ற ஐக்கிய மக்கள் சுதந்திர முன்னணியின் நாடாளுமன்ற உறுப்பினர்களின் கூட்டத்தி லேயே அவர் இதனைத் தெரிவித்துள்ளார்.  
அந்தக் கூட்டத்தில், அவரது ஆதர வாளர்களான நாடாளுமன்ற உறுப்பினர் கள் மத்தியில், பதவி **பக்கம் 11 >>>**

## பிரதான எதிர்க்கட்சி அந்தஸ்தை இழக்கிறது தமிழ்க் கூட்டமைப்பு

கொழும்பு, டிசெ. 16  
நாடாளுமன்றத்தில் எதிர்க்கட்சி வரி சையில் அமர்வதற்கு ஸ்ரீலங்கா சுதந் திரக் கட்சி தலைமையிலான ஐக்கிய மக் கள் சுதந்திர முன்னணி தீர்மானித்துள்ள

தால், பிரதான எதிர்க்கட்சி என்ற அந் தஸ்தை இழக்கவேண்டியநிலை தமிழ்த் தேசியக் கூட்டமைப்புக்கு ஏற்பட்டுள்ளது. நாடாளுமன்றத் தேர்தலில் கூடுதல் ஆசனங்களைப் பெறும் **பக்கம் 11 >>>**

## இலங்கையின் ஜனநாயகத்துக்கு கிடைத்தது மிகப் பெரிய வெற்றி!

சர்வதேச அரங்கில் மைத்திரி - மஹிந்தவை கடுமையாகச் சாடி வந்த சமந்தா தெரிவிப்பு

கொழும்பு, டிசெ. 16  
இலங்கை மக்கள், சிவில் சமூகம், சுதந்திர உடகங்கள், நீதிமன்றம் ஆகிய வற்றால்தான், பிரதமர் பதவியில் இருந்து மஹிந்த ராஜபக்ஷ பதவி விலகும் நிலை ஏற்பட்டுள்ளது என்று ஐ.நாவுக்கான

அமெரிக்கா வின் முன்னாள் தூதுவர் சமந்தா பவர் தெரி வித்துள்ளார்.  
இலங்கையின் பிரதமர் பதவியில் **பக்கம் 11 >>>**



## அந்நியத் தலையீடுகளை முறியடிக்க அணி திரள்க!

நாட்டு மக்களை அழைக்கிறார் மைத்திரி

கொழும்பு, டிசெ. 16  
வரலாற்று காலங்களில் நாட்டின் மீது செலுத்தப்படு எமது நாடு முகங்கொடுக்க நேர்ந்த படையெடுப்புகளை விட முற்றிலும் வேறுபட்ட அந்நிய நாடுகளின் செல்

வாக்கு தற்போது எமது நாட்டின் மீது செலுத்தப்படு கிறது. அத்தகைய சவால் களை முறியடிக்க அனை வரும் அணி திரளவேண் டும் என ஜனாதிபதி மைத்தி



ரிபால சிறிசேன தெரிவித் துள்ளார்.  
தாய்நாட்டின் எதிர்கால நன்மை **பக்கம் 11 >>>**

## கட்டமைப்பின் ஆதிக்கத்துக்கு 'செக்' வைக்கிறார் ஜனாதிபதி!

கொழும்பு, டிசெ. 16  
ஐக்கிய தேசிய முன்னணி அரசில் தமிழ்த் தேசியக் கூட்டமைப்பு ஆதிக்கம் செலுத்துவதைத் தடுப்பதற்காக, ஸ்ரீலங்கா சுதந்திரக் கட்சியின் நாடாளு மன்ற உறுப்பினர்கள் குழுவொன்று, புதிய அரசுடன் இணைந்து செயற்படுவதற்குத் திட்டமிட்டுள்ளதாகத் தகவல்கள் தெரிவிக்கின்றன. **பக்கம் 11 >>>**

## சுபவேளையில் ரணில் இன்று பிரதமராகிறார்

கொழும்பு, டிசெ. 16  
ஐக்கிய தேசியக் கட்சியின் தலைவர் ரணில் விக்கிரமசிங்க இன்று ஞாயிற்றுக் கிழமை முற்பகல் 10.30 மணி யான சுபவேளையில் பிரதம ராகப் பதவியேற்பார் எனக் கட்சியின் பொதுச் செயலாளர் அகிலவிராஜ் காரியவசம் அறி வித்துள்ளார். **பக்கம் 11 >>>**



## ரணில் அரசுடன் இணைவது தொடர்பில் அமரவீர வீட்டில் சு.கவினர் ஆலோசனை

கொழும்பு, டிசெ. 16  
ஸ்ரீலங்கா சுதந்திரக் கட்சியின் நாடாளு மன்ற உறுப்பினர்களின் குழுவொன்று தமது எதிர்கால அரசியல் நடவடிக்கை தொடர்பில்


பாக நேற்றுப் பகல் ஆலோசனையில் ஈடு பட்டது எனத் தகவல்கள் தெரிவிக்கின்றன. நாடாளுமன்ற உறுப்பினர் மஹிந்த அமரவீரவின் கொழும்பு **பக்கம் 11 >>>**

## ஜனாதிபதிக் கதிரையில் மீண்டும் மஹிந்தவை அமரச் செய்வோம்!

குமார வெல்கம நேற்று திட்டவட்டம்  
கொழும்பு, டிசெ. 16  
மக்களுக்கு விழிப்புணர்வை ஏற்படுத்தி மஹிந்த ராஜபக்ஷவை மீண்டும் ஜனாதி பதித் தேர்தலில் போட்டியிடக் கூடிய நிலையை ஏற்படுத்துவோம் என மஹிந்த அணி நாடாளுமன்ற உறுப்பினர் குமார வெல்கம தெரிவித்தார்.  
மஹிந்தவின் விஜே **பக்கம் 11 >>>**

## பொதுத் தேர்தல் இல்லையெனில் எனக்கு எதற்குப் பிரதமர் கதிரை?

பதவி விலகிய பின் மஹிந்த விசேட அறிக்கை  
கொழும்பு, டிசெம்பர் 16  
நாடாளுமன்றத் தேர் தல் ஒன்று இல்லாமல் பிரதமர் பதவியில் இருக் கும் தேவை எனக்கில்லை. எனவே, ஜனாதிபதி அடுத்த கட்ட நடவடிக்கையை எடுப் பதற்கு வசதியாகவே நான் **பக்கம் 11 >>>**



பிரதமர் பதவியை இராஜி நாமா செய்கின்றேன்.  
- இவ்வாறு தெரிவித் துள்ளார் மஹிந்த ராஜ பக்ஷ எம்.பி.  
தனது பதவி விலகல் குறித்து **பக்கம் 11 >>>**



# பாதாளக்கோஷ்டிக்கு துப்பாக்கி ரவைகள் வழங்கிய இராணுவ மேஜருக்கு மறியல்!

கொழும்பு, டிசெ. 16
பாதாள உலகத்தைச் சேர்ந்த மூவருக்கு, இராணுவ முகாமி லிருந்து துப்பாக்கிகள் மற்றும் ரிவோல்வர்களுக்கு பயன்படுத்தப்படும் பெருந்தொகையிலான சன்னங்களை வழங்கிய இராணுவ மேஜரான கட்டளை அதிகாரியை எதிர்வரும் 26ஆம் திகதி வரை விளக்கமறியலில் வைக்கும்படி நீதிமன்றம் உத்தரவிட்டுள்ளது.

சியாம்பலாண்டுவைநீதிவான் நிலந்த விமலரட்ண முன்னிலையில், நேற்று இராணுவ மேஜரான கட்டளை அதிகாரியை, சியாம்பலாண்டுவை பொலிஸார் ஆஜர் செய்திருந்தனர். அவ்வேளையில், நீதிவான் அவரை எதிர்வரும் 26ஆம் திகதி வரை விளக்கமறியலில் வைக்க உத்தர விட்டார்.

சியாம்பலாண்டுவைபொலிஸ் நிலையப்பொறுப்புதிகாரி பிரியந்த பண்டாரவிற்கு கிடைக்கப்பெற்ற தகவல் ஒன்றினை அடுத்து, பொலிஸார் குறிப்பிட்ட இடமான தொம்பகாவெலயின் ஆடம்பர வீடொன்றைச் சுற்றி வளைத்து தேடுதல்களை மேற்கொண்டிருந்தனர்.

அவ்வேளையில், பாதாள

உலகத்தைச் சேர்ந்தவர்கள் என்று கருதப்பட்ட மூவரைக் கைது செய்திருந்தனர். அவர்களின் பைகளை சோதனையிட்ட பொலிஸார், ரி 56 ரக துப்பாக்கிகளுக்கு பயன்படுத்தப்படும் 2997 சன்னங்களையும், 3.8 மில்லிமீற்றர் களைக் கொண்ட ரிவோல்வர் களுக்குப் பயன்படுத்தப்படும் 32 சன்னங்களையும் கண்டுபிடித்து மீட்டனர்.

கைது செய்யப்பட்ட மூவரும் விசாரணைக்கு உட்படுத்தப்பட்ட போது, இப்பெருந்தொகையான சன்னங்களை, இராணுவ மேஜரான கட்டளை அதிகாரியிடம்தாம் பெற்றனர் எனக் கூறியமையை அடுத்து, இராணுவ மேஜரான கட்டளை அதிகாரிகைதுசெய்யப்பட்டு, நீதிபதி முன்னிலையில் ஆஜர் செய்யப்பட்டு, விளக்கமறியில் வைக்கப்பட்டார்.

இந்நிலையில், கைது செய்யப்பட்ட மூவர் ஏற்கனவே சியம்பலாண்டுவை நீதவான் நிலந்த விமலரட்ண முன்னிலையில் ஆஜர் செய்யப்பட்ட வேளையில், அவர்களை தடுத்து வைத்து விசாரணை செய்ய, பொலிஸாருக்கு அனுமதி வழங்கியதோடு, எதிர்வரும் 26ஆம் திகதி சியம்

பலாண்டுவை நீதவான் நீதிமன்றத்தில் ஆஜர்படுத்துமாறும், நீதிபதி உத்தரவிட்டிருந்தார்.

குறிப்பிட்ட மூவரும் தடுத்து வைத்த விசாரணைக்குட்படுத்தப்பட்ட போது, அம் மூவரும் நாட்டின் பல பொலிஸ் நிலையங்களில் தேடப்பட்டு வந்த பிரபல குற்றவாளிகள் என்றும், இவர்கள் பாதாள உலகத்தைச் சேர்ந்தவர்கள் என்றும் தெரியவந்துள்ளது.

### கிறிஸ்மஸ், புதுவருடத்தை ஒட்டி 2,000 பொலிஸார் விசேட பாதுகாப்பு பணி!

கிறிஸ்மஸ் மற்றும் புதுவருடக் கொண்டாட்டங்களை முன்னிட்டு, மக்களின் பாதுகாப்புக்காகவும் போக்குவரத்துக் கட்டுப்பாடுகளுக்காவும் கொழும்பு மாநகரம் முழுவதும் 2 ஆயிரம் பொலிஸார் பணிக்கு அமர்த்தப்பட்டுள்ளனர் எனத் தெரிவிக்கப்பட்டுள்ளது.

நேற்று முதல் ஆரம்பிக்கப்பட்டுள்ள இந்த விசேட நடவடிக்கைகளின்போது, சிவில் உடையணிந்த பொலிஸ் அதிகாரிகளும் விசேட பொலிஸ் குழுவினர்களும் கொழும்பு முழுவதும் சேவையில் ஈடுபடுத்தப்படுகின்றனர்.

நிபந்தனைக்கு ஏற்கனவே ரணில் விக்கிரமசிங்க தலையாட்டிவிட்டார் என்றும் –

இந்த விவசாரங்கள் சுமந்திரன் தரப்பின் ‘கிளியரன்ஸு’டன்தான்’ இனிக் கையாளப்படும் என்றும் –

உள்வீட்டுத் தகவல்கள் சில உறுதிப்படுத்துகின்றன.

மைத்திரி – ரணில் முரண்பாடு தற்காலிக மோதல் நிறுத்தத்துடன் சுமுக நிலையை எட்டி யிருந்தாலும் இன்னும் பிரச்சினைகள் முடிந்து விடவில்லை.

ஏற்கனவே போடப்பட்ட வழக்குகளை விட புதிய வழக்குகளும் போடப்படாமன் என அறிிய வந்தது.

அரசமைப்பின்படி ஜனாதிபதி வைத்திருக்கக்கூடிய அமைச்சுகள் மூன்றுதான். பாதுகாப்பு அமைச்சு, சுற்றுச்சூழல் அமைச்சு, மகாவலி அபிவிருத்தி அமைச்சு ஆகியவைதான் அவை.

முன்னர் சட்டம், ஒழுங்கு அமைச்சின் கீழிருந்த பொலிஸ் துறையை, குறுகிய காலம் மஹிந்த ராஜபக்ஷ பிரதமராக இருந்த போது வர்த்தமானி அறிவித்தல் மூலம் அதைச் சட்டம், ஒழுங்கு அமைச்சிலிருந்து பிரித்து, பாதுகாப்பு அமைச்சுடன் சேர்த்துக் கொண்டார் மைத்திரிபால சிறிசேன. அதனால் சட்டம், ஒழுங்கு என்ற அமைச்சே இல்லாமல் போன நிலைமை.

ரணிலின் புதிய அரசின் கீழ் அதே நிலைமையை ஜனாதிபதி மைத்திரி தொடர விரும்பினால் விவகாரம் உயர்நீதிமன்றுக்குப் போகும் எனத் தெரிகின்றது.

அரசமைப்பு ஏற்பாட்டை மீறி ஜனாதிபதி ஓர் அமைச்சைத் தனது அதிகாரத்துக்குள் கொண்டு வந்திருக்கின்றமை எதேச்சாதி கரச் செயல் எனத் தெரிவித்து, ஜனாதிபதிக்கு எதிராக மற்றொரு அடிப்படை உரிமை மீறல் வழக்கு உயர்நீதிமன்றத்தில் தொடுக்கப் படுமா!

பாவம் மைத்திரி. வழக்குகளுக்கு சட்டமா அதிபரை அனுப்புவது தொடர்பாகக் கலந்துரையாடுவதிலேயே அவரது எஞ்சிய ஓராண்டுப் பதவிக்காலமும் போய் விடும் போல!

- மின்னல் -

## மீண்டும் ஜனாதிபதித் தேர்தலில் போட்டியிடும் எண்ணத்தை அடியோடு கைவிட்டார் சிறிசேன

**தற்போதைய அரசியல் நெருக்கடியில் செல்வாக்குச் சரிந்ததால்**

கொழும்பு, டிசெ. 16

ஜனாதிபதி மைத்திரிபால சிறிசேன இரண்டாவது தடவை ஜனாதிபதித் தேர்தலில் போட்டியிடமாட்டார் என அவருக்கு நெருக்கமானவர்கள் தகவல் வெளியிட்டுள்ளனர்.

2015 ஆம் ஆண்டு ஜனவரி 8 ஆம் திகதி நடைபெற்ற ஜனாதிபதித் தேர்தலில் வெற்றிபெற்ற பின்னர், இரண்டாவது தடவை ஜனாதிபதித் தேர்தலில் போட்டியிடமாட்டேன் என்ற அறிவிப்பை ஜனாதிபதி விடுத்தார். எனினும், காலப்போக்கில் அந்நிலைப்பாட்டை மாற்றி – நாட்டுக்காக இரண்டாவது தடவையும் களமிறங்குவேன் என குறிப்பிட்டிருந்தார்.

எனினும், தற்போதைய அரசியல் குழப்பத்தோடு மைத்திரியின் செல்வாக்கு சரிந்துவிட்டதால், பதவிக்காலம் முடிந்ததும் அரசியலுக்கு விடுப்புகொடுக்க மைத்திரி தீர்மானித்துள்ளாராம்.

அத்துடன், ஸ்ரீலங்கா சுதந்திரக்கட்சி , ஸ்ரீலங்கா பொதுஜன பெரமுன ஆகியன இணைந்து எதிர்வரும் ஜனாதிபதித் தேர்தலில் பொது வேட்பாளர் ஒருவரை நிறுத்தும் என எதிர்பார்க்கப்படுகின்றது. கோட்டா பய ராஜபக்ஷவைக் களமிறக்குவதற்கு மைத்திரியும் பச்சைக்கொடிகாட்டுவார் என கூறப்படுகின்றது.

அரசமைப்பின் 19 ஆவது திருத்தச்சட்டத்தின் பிரகாரம் நபரொருவர் இரண்டு தடவைகளுக்கு மேல் ஜனாதிபதித் தேர்தலில் போட்டியிட முடியாது. எனவே, மஹிந்தவுக்கு பதிலாக கோட்டாவையே களமிறக்க பலரும் ஆதரவு தெரிவித்து வருகின்றனர்.

## 200 அடி பள்ளத்தில் பாய்ந்தது வான் 9 பேர் படுகாயம்; ஐவரின் நிலைமைக் கவலைக்கிடம்



கொழும்பு, டிசெ. 16

கதிர்காமத்திலிருந்து வெலிமடையை நோக்கி வந்து கொண்டிருந்த வானொன்று, இராவணா எல்லை என்ற இடத்தில் 24ஆவது மைல் கல்லருகே, பாதையை விட்டு விலகி, 200 அடி பள்ளத்தில் பாய்ந்து விபத்துக்குள்ளாகியது. இவ் விபத்து நேற்று முன்தினம் இரவு இடம் பெற்றுள்ளது.

இவ்விபத்தில் வானில் பயணித்த சாரதி உட்பட்ட ஒன்பது இளைஞர்கள் படுகாயங்களுக்குள்ளாகி, பதுளை, பண்டாரவளை, தியத்தலாவை ஆகிய அரசினர் மருத்துவமனைகளில் அனுமதிக்கப்பட்டு, சிகிச்சை பெற்று வருகின்றனர்.

இவர்களில், பதுளை அரசினர் மருத்துவமனையின் தீவிர சிகிச்சைப் பிரிவில் அனுமதிக்கப்பட்டிருக்கும் ஐவரின் நிலை கவலைக்கிடமாக இருந்து வருவதாக, மருந்துவமனை வட்டாரங்கள் தெரிவித்தன.

ஏனைய நால்வரில் இருவர், பண்டாரவளை அரசினர் மருத்துவ மனையிலும், இருவர் தியத்தலாவை அரசினர் மருத்துவ மனையிலும் சிகிச்சை பெற்று வருகின்றனர்.

இவ் விபத்து குறித்து, எல்ல பொலிசார் ஸ்தல விசாரணைகளை மேற்கொண்டு வருகின்றனர்.

## விஜயதாச, திலங்க, தயாசிறிக்கு அமைசரவையில் கதவடைப்பு!

## ஐக்கிய தேசியக் கட்சி திட்டவட்டம்

புதிதாக அமையவிருக்கும் ஐக்கிய தேசிய முன்னணி அமைச்சரவையில், விஜயதாச ராஜபக்ஷ, திலங்க சுமதிபால, தயாசிறி ஜயசேகர ஆகியோருக்குக் கதவடைப்பு செய்யப்பட்டுள்ளது.

ஜனாதிபதி அமுத்தங்களைக் கொடுத்தாலும் எந்தக் காரணம் கொண்டும் இவர்களை இணைத்துக்கொள்ளக் கூடாது என ஐ.தே.க. உறுப்பினர்கள், ரணிலிடம் தெரிவித்துள்ளனர்.

கடந்த காலங்களில் ஐக்கிய தேசியக்கட்சியையும், அதன் தலைமைத் துவத்தையும் இவர்கள் கடுமையாக விமர்சித்தனர் என்பது குறிப்பிடத்தக்கது.

அதேவேளை, அரசமைப்பின் பிரகாரம், ஜனாதிபதிக்கு வழங்கப்பட் டுள்ள அமைச்சுக்களை தவிர வேறு எந்த அமைச்சுக்களையும் அவரிடம் விட்டுவிடுவதில்லை எனவும், ஜனாதிபதி ஏற்கனவே வர்த்தமானியை வெளியிட்டு அதன் மூலம்தனது கட்டுப்பாட்டின் கீழ் புதிதாகக் கொண்டு வந்துள்ள நிறுவனங்களை அவரிடம் இருந்து பெற வேண்டும் எனவும் ஐ.தே.கட்சி தரப்பில் வலியுறுத்தப்பட்டுள்ளது.

அரசமைப்புச் சட்டத்தின் 19ஆவது திருத்தப்படி ஜனாதிபதி, பாதுகாப்பு அமைச்சு, மகாவலி அமைச்சு மற்றும் சுற்றாடல் அமைச்சு ஆகியவற்றையே தனது கட்டுப்பாட்டின் கீழ் வைத்துக்கொள்ளலாம். ஏனைய அமைச்சுக்களை மற்றைய அமைச்சர்களிடம் வழங்க வேண்டும்.

இதற்கிடையில், நிதி அமைச்சைக் கோரி ரவி கருணநாயக்கவும், சட்டம், ஒழுங்கு அமைச்சைக் கோரி பீல்ட் மார்ஷல் சரத் பொன்சேகாவும் ரணில் விக்கிரமசிங்கவிடம் அடம் பிடிக்கின்றனர் ஒன்று ஒரு தகவல் நேற்றிரவு கொழும்பில் வெளியாகியது.



# இரணைத்வில் குடியேறிய மக்களுக்கு அரை நிர்ந்தர வீடுகளாவது வழங்குக!

## பூநகரி கடற்றொழிலாளர் சமாசம் கோரிக்கை

(எஸ்.நிதர்ஷன்)

யாழ்ப்பாணம், டிசெ. 16  
இரணைத்வில் மீள்குடியேறிய மக்கள் எந்தவிதமான அடிப்படை வசதிகளும் இல்லாத நிலையில் வாழ்கிறார்கள். அந்த மக்களுக்கு அடிப்படை வசதிகளையும், அரை நிர்ந்தர வீடுகளையும் பெற்றுக்கொடுக்க ஆவன செய்யவேண்டும் என பூநகரி கடற்றொழிலாளர் சமாசத்தின் தலைவர் பிரான்சிஸ் ஜோசப் சுட்டிக்காட்டியுள்ளார்.

வடக்கு மாகாண கடற்றொழிலாளர் இணையத்தின் ஒழுங்கமைப்பில் யாழ். ஊடக அமையத்தில் நேற்று முன்தினம் இடம்பெற்ற ஊடகவியலாளர் சந்திப்பிலேயே அவர் இந்த வேண்டுகோளை விடுத்தார்.

அவர் மேலும் தெரிவிக்கையில்-

இரணைத்வு மிக நீண்ட காலம் கடற்படையின் ஆக்கிரமிப்பில் இருந்து வந்த நிலை

யில் மக்கள் சுயமாகப் படகுகளில் சென்று அங்கு மீள்குடியேறிருந்தனர். மீள்குடியேறிய காலம் தொடக்கம் அந்த மக்கள் பழைய பாடசாலைக் கட்டடங்களிலும், தேவாலயக் கட்டடத்திலும் தங்கியிருக்கின்றனர்.

இன்றுவரை அவர்களுக்கு அரை நிர்ந்தர வீடுகள் கூட வழங்கப்படவில்லை. மலசல கூடங்கள், குடிசைகளைப் போன்ற வசதிகளும் கூடப் பூரணமாக வழங்கப்படாத நிலையே

காணப்படுகின்றது. மக்கள் வீட்டுத்திட்டம் மற்றும் அடிப்படை வசதிகளைப் பெற்றுக் கொடுக்குமாறு பல தடவைகள் கோரிக்கைவிடுத்திருந்தபோதும் இதுவரை எந்த வசதிகளும் வழங்கப்படாத நிலையில் மிக துன்பமான வாழ்க்கையை அந்த மக்கள் வாழ்ந்துகொண்டிருக்கின்றனர்.

தொழில் ரீதியாகக் கடற்றொழிலை அடிப்படை வாழ்வாதாரமாக கொண்ட அந்த மக்

கள் தாங்கள் இடம்பெயர்ந்து வாழ்ந்த இடங்களில் செய்து வந்த சிறிய தொழில்களை மிகக் குறைந்தளவு வளங்களுடன் செய்து கொண்டிருக்கின்றனர்.

இந்நிலையில் பொறுப்பு வாய்ந்தவர்கள் அந்த மக்களுக்கு உடனடியாக அடிப்படை வசதிகள் மற்றும் வாழ்வாதார உதவிகளைப் பெற்றுக் கொடுக்க நடவடிக்கை எடுக்க வேண்டும்-என்றார். (ஐ-07)

## ரணிலின் ஆட்சியினால் வடக்கில் பிரிவினைகள் அனந்தி குற்றச்சாட்டு



தொடரும் மாணவர்களுக்கு கற்றல் உபகரணங்கள் வழங்கும் நிகழ்வு நேற்று முன்தினம் கிளிநொச்சியில் இடம்பெற்றது.

இந்த நிகழ்வில் கலந்துக் கொண்டு ஊடகங்களுக்குக் கருத்து தெரிவிக்கையிலேயே அவர் இவ்வாறு குறிப்பிட்டார்.

அவர் மேலும் தெரிவிக்கையில்-

ரணில் விக்கிரமசிங்கவைப் பாதுகாப்பதற்கு முழு மூச்சோடு செயற்பட்ட தமிழ்த் தேசியக் கூட்டமைப்பு, அரசியல் கைதிகளின் விடுதலை, காணாமல் ஆக்கப்பட்டோரின் விவகாரம் போன்ற தமிழ் மக்களின் பிரச்சினைகளைத் தீர்ப்பதற்கும் அதே விவேகத்துடன் செயற்பட வேண்டும்.

கூட்டமைப்பு முழு மூச்சோடு ஆதரவளித்த ரணிலின் ஆட்சியின்போது, கூட்டமைப்பிலிருந்து பலர் வெளியேறும் வகையிலும், அவர்களுக்குள் முரண்பாடுகளை ஏற்படுத்தும் செயற்பாடுகளுமே முன்னெடுக்கப்பட்டன-என்றார்.

(ஐ)

## பண்டிகை காலத்தை முன்னிட்டு விசேட போக்குவரத்துச் சேவை



கொழும்பு, டிசெ. 16  
எதிர்வரும் பண்டிகைக் காலத்தை முன்னிட்டு பொதுப் போக்குவரத்துப் பயணிகளின் நலன்கருதி விசேட போக்குவரத்து வசதிகள் ஏற்படு செய்யப்பட்டுள்ளன.

நேற்று முன்தினம் வெள்ளிக் கிழமை மாலை தொடக்கம் தனியார் மற்றும் இலங்கை போக்குவரத்துச் சபை பஸ்கள் விசேட சேவையில் ஈடுபடுத்தப்படும் என இலங்கைப் போக்குவரத்துச் சபையின் தலைவர் ரமாலி சிறிவர்தன மற்றும் தேசிய போக்குவரத்து ஆணைக்குழுவின் தலைவர் எம். ஏ. பி. ஹேமசந்திர ஆகியோர்

தெரிவித்தனர்.

பாடசாலை விடுமுறை காரணத்தினால் 750 பஸ்களை மேலதிகமாக சேவையில் ஈடுபடுத்த எதிர்பார்க்கப்படுகிறது. அதிவேக வீதி உள்ளிட்ட நெடுந்தாரச் சேவைகளின் தேவை கருதி பஸ்கள் சேவையில் ஈடுபடுத்தப்படும்.

அதிவேக நெடுஞ்சாலைகளில் போக்குவரத்தில் ஈடுபடும் வாகனங்களின் எண்ணிக்கை நேற்று முன்தினம் தொடக்கம் அதிகரிக்கும் என வீதியின்பராமரிப்பு மற்றும் நிர்வாகப் பணிப்பாளர் எஸ். ஓபநாயக்க தெரிவித்தார்.

இதன் காரணமாக அந்த வீதிகளில் பணியாற்றும் அதிகாரிகளின் விடுமுறைகள் மட்டுப்படுத்தப்பட்டுள்ளன. வீதிகளில் போக்குவரத்து நெருக்கடிகளைத் தவிர்க்கும் பொருட்டு, வாகன உரிமையாளர்களின் ஒத்துழைப்பு எதிர்பார்க்கப்படுகிறது. (ஐ)

## அமைச்சர்கள் எண்ணிக்கை 30 ஆகக் குறைவடையும்!

கொழும்பு, டிசெ. 16

ஐக்கிய தேசியக் கட்சி தலைமையிலான ஐக்கிய தேசிய முன்னணி தனியாட்சி அமைக்கத் தீர்மானிக்கும் பட்சத்தில், அரசமைப்பின் 19ஆவது திருத்தச் சட்டத்தின் பிரகாரம் அமைச்சரவை எண்ணிக்கை 30 ஆகக் குறையும் என்பதுடன், இராஜாங்க மற்றும் பிரதி அமைச்சர்களின் எண்ணிக்கை 40 ஆக வரையறுக்கப்படும்.

19 ஆவது திருத்தச்சட்டம் நிவேறுவதற்கு முன்னர் அமைச்சரவை மற்றும் ஏனைய அமைச்சுகளின் எண்ணிக்கை வரையறுக்கப்படவில்லை. இதனால் வகைதொகையின்றி அமைச்சர்கள் நியமிக்கப்பட்டனர். 'ஜம்போ கெபினட்' என்று கூட இலங்கையின் அமைச்சரவை விமர்சிக்கப்பட்டது.

எனினும், 19 ஆவது திருத்தச்சட்டம் நிறைவேற்றப்பட்ட பின்னர், அமைச்சரவை அந்தஸ்துள்ள அமைச்சர்களின் எண்ணிக்கை 30ஐயும், இராஜாங்க மற்றும் பிரதி அமைச்சர்களின் எண்ணிக்கை 40ஐயும் விஞ்சுதலாகாது என்று மேற்படி சட்டத்தில் விதந்துரைக்கப்பட்டுள்ளது.

தேசிய அரசொன்று அமையும் பட்சத்தில் மாத்திரமே. அமைச்சரவை அந்தஸ்துள்ள

அமைச்சர்களின் எண்ணிக்கையை 30 இலிருந்து 45 ஆகவும், இராஜாங்க மற்றும் பிரதி அமைச்சுகளின் எண்ணிக்கையை 40 இலிருந்து 45 ஆகவும் நாடாளுமன்றத்தின் அங்கீகாரத்துடன் அதிகரித்துக்கொள்ள முடியும் என்றும் சட்டத்தில் கூறப்பட்டுள்ளது.

ஐக்கிய தேசியக்கட்சியின் தலைவர் ரணில் விக்கிரமசிங்க இன்று பிரதமராக பதவியேற்ற பின்னர், புதிய அமைச்சரவையும் நாளை பொறுப்பேற்கும்.

ஸ்ரீலங்கா சுதந்திரக்கட்சி கூட்டரசில் உத்தியோகபூர்வமாக இணையும் பட்சத்தில் மறுபடியும் தேசிய அரசு அமைக்கப்படலாம். மாறாக ஒரு சில உறுப்பினர்கள் ஆதரவளித்தால், சு.க. தலைமையிலான ஐக்கிய மக்கள் சுதந்திர முன்னணி எதிரணியில் அமர்ந்து, எதிர்க்கட்சித் தலைவர் பதவியைப் பெற்றால் கூட்டரசு அமைக்க முடியாத நிலை ஏற்படும்.

ஐக்கிய தேசிய முன்னணி ஆட்சியமைக்க ஆதரவளித்தாலும், ஆளுங்கட்சியில் இணையப்போவதில்லை எனத் தமிழ்த் தேசியக் கூட்டமைப்பும் அறிவித்துள்ளது. ஜே. வி. பியும் இணையாது. எனவே, தனியாட்சி அமைவதற்குரிய சாத்தியமே இருக்கின்றது. (ஐ)

## நிறைவேற்று அதிகாரத்தால் எடுக்கப்பட்ட தவறான முடிவைத் திருத்தியது நீதித்துறை தீர்ப்புகள் குறித்து விஜித ஹேரத் எம்.பி. பாராட்டு



கொழும்பு, டிசெ. 16

நாட்டின் வரலாற்றில் முதற்தடவையாக நிறைவேற்று அதிகாரத்தால் எடுக்கப்பட்ட தவறான முடிவை நீதித்துறை திருத்தியிருப்பதாக ஜே. வி. பி நாடாளுமன்ற உறுப்பினர் விஜித ஹேரத் தெரிவித்தார்.

அவர் மேலும் தெரிவிக்கையில்-  
உயர்நீதிமன்றத்தால் கடந்த வியாழக் கிழமை வழங்கப்பட்ட தீர்ப்பு நீதித்துறைக்கும் மக்களுக்கும் அரசமைப்பின் 19ஆவது திருத்தத்துக்கும் கிடைத்த வெற்றி. அரசமைப்புக்கு எதிராக முன்னெடுக்கப்பட்டிருந்த

செயற்பாடுகளைத் தோற்கடித்தே தீருவோம் என ஜே. வி. பி. ஆரம்பம் முதலே தெரிவித்திருந்தது. நாம் இதற்காக எமது போராட்டத்தை நாடாளுமன்றத்திலும் நீதிமன்றத்திலும் வீதிகளிலும் முன்னெடுத்திருந்தோம்.

எமது போராட்டத்துக்கான வெற்றி உயர்நீதிமன்றத்தின் தீர்ப்பு மூலம் உறுதி செய்யப்பட்டுள்ளது.

அத்துடன் மக்களின் உண்மையான வெற்றியை நிலைநாட்டும் வகையிலும் அனைத்து மக்களையும் ஒன்று திரட்டும் வகையிலும் எதிர்வரும் திங்கட்கிழமை முதல் துண்டுப் பிரசுரங்களை விநியோகிக்க எமது கட்சி மூலம் நடவடிக்கை எடுத்துள்ளோம்.

ஐக்கிய மக்கள் சுதந்திர முன்னணி தேசிய அரசிலிருந்து விலகியிருக்கும் நிலையில் புதிய அரசில் அமைச்சரவை 30 இற்கு மேற்படாத உறுப்பினர்களைக் கொண்டிருத்தல் வேண்டும்.

அத்துடன் எதிர்க்கட்சித் தலைவர் பதவி மற்றும் எதிர்க்கட்சியின் பிரதம கொறடா பதவியை ஐ. ம. சு. முவுக்கு வழங்குவதில் தங்களுக்கு ஆட்சேபனை இல்லை-என்றார். (ஐ)



# நமது பார்வை

உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி, யாழ்ப்பாணம்  
செய்தி: 021 222 3000, kalaikkathirnews@gmail.com  
தொலைநகல் (fax): 021 221 9440, ads@kalaikkathir.lk  
விளம்பரம்/விநியோகம்: 021 222 2600

## அரசியல் சாணக்கியமா? சறுக்கலா?

நாடாளுமன்றத்தில் பெரும்பான்மை இல்லாமல் தடுமாறிக் கொண்டிருந்த ரணில் தலைமையிலான ஐக்கிய தேசிய முன்னணிக்கு, போதிய பெரும்பான்மையைப் பெற்றுக் கொடுத்து, ஆட்சி அமைப்பதற்கான உரிமையை வலிமைப்படுத்தி, அதற்காக பாடுபட்டு, அந்தத் தரப்பை மீள ஆட்சிப் பீடத்துக்குக் கொண்டு வர உழைத்ததில் தமிழ்க் கூட்டமைப்புக்கே பெரும் பங்கு உண்டு.

ரணில் தலைமையில் மீண்டும் ஐக்கிய தேசிய முன்னணி இன்று ஆட்சிப் பீடம் ஏறுகின்றது என்றால் அதைப் பெற்றுக் கொடுத்தது தமிழ்க் கூட்டமைப்புத்தான்.

சம்பந்தன் தலைமையிலான தமிழ்க் கூட்டமைப்பின் இந்த சாணக்கிய நடவடிக்கை அரசியல் இராஜதந்திரமா அல்லது அரசியல் அடிச்சறுக்கலா என்பது இந்த நாடாளுமன்றத்தின் எஞ்சிய பதவிக் காலத்தில் நிரூபணமாகிவிடும் என எதிர்பார்க்கலாம்.

நேற்று வரை அரசியல் அதிகாரத்துக்காகப் பிரிந்து நின்றது தென்னிலங்கைச் சிங்களம். அந்தப் பிரிவுக்குள், பெரும்பான்மையைத் தீர்மானிக்கும் வலிமை தமிழர் தரப்புக்குக் கிழியது.

தமிழர் தரப்பின் தீர்ப்பினால் - அல்லது ஆதரவினால் - ஐக்கிய தேசிய முன்னணிக்கு அதிகாரம் என்பது தீர்மானமாகியிற்று.

பெரும்பான்மைக்குத் தேவையான ஆதரவு என்ற துரும்புச் சீட்டு தமிழர் கையில் இருக்க நாட்டில் ஓர் ஆட்சியை அனுமதிப்பதா என்று கருதிய சிங்களம், இப்போது அந்த விடயத்தில் ஒன்றுபடத் தொடங்கி விட்டது.

ஆட்சி இலாகனைக் கைப்பற்றியிருக்கும் ரணிலுக்கு, தமிழர் தரப்பின் ஆதரவின்றியே ஆட்சியைக் கொண்டு நடத்துவதற்குத் தேவையான ஆதரவை - அவசியப்படும் எம்.பிக்களின் ஆதரவை - ரணில் விக்கிரமசிங்க பெறுவதற்கு மறுபுறத்தில் அவரை எதிர்த்து நின்ற தரப்போ மெல்ல 'அவிழ்த்து' விடுகின்றது.

ரணிலின் ஐக்கிய தேசிய முன்னணிக்கு நேற்று வரை பரம வைரிகளாக - எதிர்த்தரப்பில் - நின்ற சுதந்திரக் கட்சியிலிருந்து ஒரு தொகுதியினரை ரணில் பக்கத்துக்கு விட்டுக் கொடுக்கின்றது அக்கட்சி.

அந்தக் கட்சி ரணிலின் தரப்புடன் சேராதாம். ஆனால் அக்கட்சியைத் சேர்ந்த பிரமுகர், எம்.பிக்கள் தனி நபர்களாக ஐக்கிய தேசிய முன்னணி அரசுடன் சேர்ந்தியங்குவதை ஜனாதிபதி மைத்திரிபால சிறிசேன தலைமையிலான சு.க. எதிர்க்காதாம்!

இதென்ன புதுவிதமான அரசியல்?

எல்லாம் ஒரே காரணத்துக்காகத்தான். ஆட்சியை நடத்துவதற்கான பெரும்பான்மைக்கு தமிழ்க் கூட்டமைப்பில் - தமிழர் தரப்பில் - ஜ.தே.முன்னணி தங்கியிருந்தால், தமிழர் தரப்பின் நியாயமான கோரிக்கைகளை எல்லாம் அந்த அரசு நிறைவேற்ற வேண்டியிருக்கும். அதைத் தவிர்த்து - தமிழர் தரப்பில் தங்கியிராமல் - தனித்து ஜ.தே. முன்னணி ஆட்சியைக் கொண்டிருப்பதற்குத் தேவையான ஆதரவைத் தமது தரப்பிலிருந்து 'நேஸாக' அனுப்பி வைக்கின்றனர் ஜனாதிபதி தரப்பினர். அவ்வளவு தான்.

ஏற்கனவே 103 எம்.பிக்களைக் கொண்ட ஜ.தே.முன்னணிக்கு கூட்டமைப்பின் 14 எம்.பிக்களின் ஆதரவு இருந்தால்தான் பெரும்பான்மை கிட்டும். கூட்டமைப்பில் தங்கியிராமல் இருப்பதற்காக சு.க. தரப்பு தனது பக்கத்திலிருந்து 10 எம்.பிக்களை ஜ.தே.முன்னணிக்கு அனுப்பி உதவுகின்றது.

ஆனால், ஒரு விடயம், இந்த எம்.பிக்களும் ஜ.தே.முன்னணிப் பக்கம் சேர்வதால், அவர்களுடன் கூட்டமைப்பு, ஜே.வி.பி. போன்றோரின் தரப்பையும் சேர்க்க எம்.பிக்கள் எண்ணிக்கை 135 எட்டும்.

மேலும், வெளியில் நிற்கும் தமிழ் எம்.பிக்களான டக்ளஸ் தேவானந்தா, வியாழேந்திரன், சிவசக்தி ஆனந்தன், ஆறுமுகம் தொண்டான், முத்துசிவலிங்கம் போன்றோரோடு இன்னும் ஒரு ட்சின் எம்.பிக்களை வளைத்துப் போட்டால் நாடாளுமன்றத்தில் மூன்றில் இரண்டு பங்கு பெரும்பான்மையான 150 ஜ எட்டிவிட முடியும்.

அப்படியும் பார்த்தால் இதுவரை 'நல்லாட்சி' அரசின் கீழ் முன்நகர்ந்து, இப்போது தடைப்பட்டு போயிருக்கும் - நாட்டின் தேசிய இனப்பிரச்சினைக்கான தீர்வையும் உள்ளடக்கிய - புதிய அரசமைப்பு உருவாக்க நடவடிக்கையை ரணிலின் புதிய அரசின் கீழ் மீண்டும் உயிரூட்டமளித்து, முன்நகர்த்தி, வெற்றிகரமாகக் குவதற்கு இன்னும் வாய்ப்புண்டு என்பதே அதன் அர்த்தம்.

அந்த வகையில் இன்றைய அரசியலின் 'கிழட்டு நரி' என்று வர்ணிக்கப்படும் சம்பந்தனின் நம்பிக்கை பொய்க் காமல் தொடர்வதற்கு சந்தர்ப்பம் உண்டு என்பதே நிலைமையாகும்.

# ஐ.தே.க. ஆட்சியைக் கவிழ்க்கும் எங்கள் போராட்டம் தொடரும்

## எஸ்.பி.திசாநாயக்க கூறுகிறார்

கொழும்பு, டிசெ. 16  
ரணில் விக்கிரமசிங்க தலைமையில் நியமிக்கப்படும் ஐக்கிய தேசிய கட்சியின் ஆட்சியைக் கவிழ்ப்பதற்கான எமது போராட்டம் தொடரும் என நாடாளுமன்ற உறுப்பினர் எஸ்.பி.திசாநாயக்க தெரிவித்தார்.

மஹிந்தவின் விஜேராம இல்லத்தில் வைத்து நேற்று ஊடகங்களுக்குக் கருத்து தெரிவிக்கையிலேயே அவர் இவ்வாறு குறிப்பிட்டார்.

அவர் மேலும் கூறுகையில் -

ரணில் விக்கிரமசிங்க ஐக்கிய தேசிய முன்னணியுடன் இணைந்து நாட்டுக்குச் செய்ய



விருந்தபாரிய அழிவு, பொருளாதார வீழ்ச்சி என்பவற்றை அடுத்தே அரசியலிருந்து விலகுவதற்கு ஐக்கிய மக்கள் சுதந்திரக் கூட்டமைப்பு தீர்மானித்தது.

அதனைத் தொடர்ந்து பொதுத் தேர்தலொன்றுக்குச் செல்லும்

வரை தற்காலிக அரசொன்றே ஏற்படுத்தப்பட்டது. ஆனால், உயர்நீதிமன்ற தீர்ப்பை அடுத்து தேர்தல் சாத்தியமற்றதாகியது - என்றார். (ஐ)

## யாழ். மாநகர சபையிலும் பாலசிங்கத்துக்கு அஞ்சலி

யாழ்ப்பாணம், டிசெ. 16  
தேசத்தின் குரல் அன்ரன் பாலசிங்கத்தின் நினைவுநாளான நேற்று முன்தினம் யாழ்ப்பாண மாநகர சபையின் உறுப்பினர்களால் அஞ்சலி செலுத்தப்பட்டது.

யாழ்ப்பாண மாநகர சபையின் மாதாந்த பொதுக் கூட்டத்தின் இறுதி அமர்வு நேற்று முன்தினம் நடைபெற்றது. அதில் அன்ரன் பாலசிங்கத்தின் நினைவு தினத்தை முன்னிட்டு, அவரை நினைவு கூர்ந்து அவருக்கு மாநகர சபை அஞ்சலி செலுத்த வேண்டும் என்று சபையின் உறுப்பினர் பார்த்தீபன். மாநகர முதல்வரிடம் வேண்டுகோள் விடுத்தார்.

உறுப்பினருடைய வேண்டுகோள் ஏற்றுக்கொள்ளப்பட்டு அன்ரன் பாலசிங்கத்துக்கு சபையின் உறுப்பினர்கள் அனைவரும் எழுந்து நின்று அஞ்சலி செலுத்தினர். (ஐ)

## பிரதமராக இல்லாத மஹிந்த எப்படிப் பதவி விலகுவார்?

### சாகல ரத்நாயக்க கேள்வி

கொழும்பு, டிசெ. 16  
மஹிந்த ராஜபக்ஷவின் பிரதமர் பதவியே சட்டபூர்வமற்ற நிலையில், அவர் எவ்வாறு பதவியை இராஜினாமா செய்வார் என ஐக்கிய தேசியக் கட்சியின் நாடாளுமன்ற உறுப்பினர் சாகல ரத்நாயக்க கேள்வி எழுப்பியுள்ளார்.

சட்டமன்றமோ, நீதித்துறையோ அவரைப் பிரதமராக அங்கீகரிக்க வில்லை என்றும் அவர் குறிப்பிட்டார்.

தனது பிரதமர் பதவியை இராஜினாமா செய்யத் தயாராக உள்ளார் என மஹிந்த தெரிவித்திருந்த நிலையில், சாகல ரத்நாயக்க நேற்று தனது டுவிட்டர் பக்கத்தில் இவ்வாறு பதிவிட்டுள்ளார்.

அத்துடன், ஜனாநாயத்திற்கான போராட்டத்தின் முடிவு தமக்கு பெருமகிழ்ச்சியை ஏற்படுத்தியுள்ளதாகவும் அவர் அதில் கூறியுள்ளார். (ஐ)

# வங்கியில் தொழில் பெற்று தருவதாக வவுனியாவில் ஒருவர் பண மோசடி!

வவுனியா, டிசெ. 16  
வவுனியாவில் உள்ள யுவதிகளிடம் வங்கியில் தொழில் பெற்றுத் தருவார் எனக் கூறிப் பண மோசடியில் ஈடுபட்ட நபரொருவருக்கு எதிராகப் பொலிஸில் முறைப்பாடு செய்யப்பட்டுள்ளது.

வவுனியா நகர சபையில் தற்காலிகமாக தொழில்புரியும் பணியாளர்கள் இருவரிடம் தனியார் வங்கி ஒன்றில் தொழில் பெற்றுத் தருவதாகப் பண மோசடியில் ஈடுபட்ட நபரொருவருக்கு எதிராக வவுனியா சிரேஷ்ட பொலிஸ் அத்தியட்சகர் அலுவலகத்தில் நேற்று முன்தினம் முறைப்பாடு மேற்கொள்ளப்பட்டுள்ளதாக நகர சபையின் உயர் அதிகாரி ஒருவர் தெரிவித்தார்.

வவுனியா நகர சபையில் கடந்த 6 மாதங்களாகத் தற்காலிகமாகப் பணிக்கு அமர்த்தப்பட்டுள்ள இரு பெண்களிடம் தொலைபேசியில் தொடர்பு கொண்ட நபர் ஒருவர், தனியார் வங்கி ஒன்றில் தொழில் வாய்ப்புக்கானாவெற்றிபங்கள் இருக்கின்றன.

உங்களுக்குத் தகுதியி

ருந்தால் அந்த வேலைகளைப் பெற்றுத் தருவதாக ஆசைவார்த்தை காட்டிப் பேசியுள்ளார். நகரசபையில் தற்காலிக அடிப்படையில் நாள் ஒன்றுக்கு 500 ரூபா பெற்றுப் பணியாற்றி வரும் இந்த இருவரும் வங்கி வேலைக்கு நேர்முகத் தேர்வுக்குச் செல்வதற்கு தயாராகியுள்ளனர்.

முற்பணமாக 5 ஆயிரம் ரூபா செலுத்துமாறு பணிக் கப்பட்டுள்ளது. இதையடுத்து இருவரும் 10 ஆயிரம் ரூபாவை வவுனியாவில் ஈஸி காஷ் செய்து பணத்தைச் செலுத்தியுள்ளனர்.

இதையடுத்து தொடர்பு கொண்டு அந்த நபர் மேலும் 10 ஆயிரம் ரூபா பணம் வைப்புச் செய்தால் திகதியை நிர்ணயிக்க முடியும். உடனடியாக அந்தத் தொகையைச் செலுத்துமாறு தெரிவித்துள்ளார்.

இதையடுத்து அந்த இருவரும் மேலதிகமாக 10 ஆயிரம் ரூபாவைச் செலுத்தியுள்ளனர். இருவரும் மொத்தமாக 20 ஆயிரம் ரூபா செலுத்திய நிலையில் அந்த நபரின்

தொலைபேசி இணைப்புக்கள் துண்டிக்கப்பட்டுள்ளன.

இதையடுத்து சில தினங்களின் பின்னர் நிலைமையை நகரசபையின் உயர் அதிகாரி ஒருவருக்குத் தெரியப்படுத்தியுள்ளனர்.

அவரின் ஆலோசனைக்கு அமைவாக பொலிஸ் நிலையத்தில் முதற்கட்டமாக முறைப்பாடு மேற்கொள்வதற்குச் சென்ற போது பொலிஸார் இழுத்தடிப்புச் செய்ததுடன் முறைப்பாட்டையும் ஏற்றுக்கொள்ளவில்லை.

முயற்சி பயனளிக்காததால் வவுனியா சிரேஷ்ட பொலிஸ் அத்தியட்சகர் அலுவலகத்தில் தொடர்பு கொண்டு நேற்று முன்தினம் முறைப்பாடு மேற்கொள்ளப்பட்டுள்ளது. (ஐ)

## நாளை

17.12.2018

திங்கட்கிழமை

நட்சத்திரம்: ரேவதி பி.இ 1.42 வரை

திதி: தசமி பி.இ 4.46 வரை

சுபநேரம்: 12.22 - 1.52 வரை

இராகுகாலம்: 7.52 - 9.22 வரை



# கருவின் இல்லத்தில் ரணிஷாடன் மனம் விடும் பேசிய மைத்திரி

**அதன் பின்னரே நிலைமை சுமுகமானதாம்**

கொழும்பு, டிசெ. 16

சபாநாயகர் கரு ஜயசூரியவின் வீட்டில் நடைபெற்ற முக்கியத்துவமிக்க சந்திப்பின் பின்னரே - ஐக்கிய தேசியக் கட்சியின் தலைவர் ரணில் விக்கிரமசிங்கவை மீண்டும் பிரதமராக நியமிப்பதற்கு ஜனாதிபதி மைத்திரிபால சிறிசேன பச்சைக்கொடி காட்டியுள்ளார்.

அத்துடன், ஐக்கிய தேசியக் கட்சி தரப்பால் தனக்கு இழைக்கப்பட்ட அநீதிகளைப் பட்டியலிட்டுக்காட்டியுள்ள மைத்திரிபால சிறிசேன, இனியும் அத்தகைய தவறுகள் இடம்பெறக்கூடாது எனவும் கோரிக்கை முன்வைத்துள்ளார்.

நாடாளுமன்றத்தைக் கலைத்து ஜனாதிபதியால் வெளியிடப்பட்ட வர்த்தமானி அறிவித்தல் அரசமைப்புக்கு முரணானது என்று உயர்நீதிமன்றம் தீர்ப்பளித்தது. இதையடுத்து சபாநாயகரின் இல்லத்தில்

இரகசியக் கூட்டமொன்று ஏற்பாடு செய்யப்பட்டிருந்தது.

ஜனாதிபதி மைத்திரிபால சிறிசேன, ரணில் விக்கிரமசிங்க, கருஜயசூரிய ஆகிய மூவர் மாதிரிமே இதில் பங்கேற்றுள்ளனர். சுமார் ஒரு மணி நேரம்வரை இந்தச் சந்திப்பு நீடித்தது.

பிரதமராக ரணில் விக்கிரமசிங்கவை நியமிக்கமாட்டேன் என திட்டவட்டமாக அறிவித்து வந்த ஜனாதிபதி மைத்திரிபால சிறிசேன, சர்வமத மற்றும் மேல் மட்டங்களிலிருந்து வழங்கப்பட்ட ஆலோசனையின் பிரகா

ரமேதனது முடிவை மாற்றினார் எனக் கூறப்படுகின்றது.

இரு தரப்பும் மேற்படி சந்திப்பில் மனம்விட்டு பேசிய பின்னர், பிரச்சினையைச் சுமுகமாகத் தீர்க்க முடிவெடுக்கப்பட்டது. இச்சந்திப்பின் பின்னரே மஹிந்த ராஜபக்ஷவையும், ஜனாதிபதி சந்தித்தார். இந்தப் பின்புலத்திலேயே பதவி துறக்கும் அறிவிப்பை மஹிந்த நேற்று முன்தினம் விடுத்தார்.

அதேவேளை, ஜனாதிபதியை தனிப்பட்ட ரீதியில் விமர்சிக்க வேண்டாம் என ஐ.தே.க. எம்.



பிக்களுக்கு ஆலோசனை வழங்கப்பட்டுள்ளது. ஜனாதிபதி மைத்திரிபால சிறிசேனவின் மகளால் எழுதப்பட்டுள்ள 'ஜனாதிபதி தாத்தா' (ஜனாதிபதி தந்தை) எனும்

நூலை அடிப்படையாக வைத்து ஜனாதிபதிக்கு எதிராக ஐ.தே.கவின் பின்வரிசை எம்.பிக்கள் சரமாரியாகச் சொற்கணைகளைத் தொடுத்தமை குறிப்பிடத்தக்கது. (ஐ)

## தமிழ்த் தேசிய மக்கள் முன்னணியின் அலுவலகத்தில் பாலசிங்கம் நினைவு



யாழ்ப்பாணம், டிசெ. 16

தேசத்தின் குரல் மதியுரைஞர் அன்ரன் பாலசிங்கத்தின் நினைவேந்தல் நிகழ்வு நேற்று முன்தினம் வெள்ளிக்கிழமை மாலை 5 மணிக்கு யாழ். கொக்குவிலில் அமைந்துள்ள தமிழ்த் தேசிய மக்கள் முன்னணியின் தலைமை அலுவலகத்தில் இடம்பெற்றது.

தமிழ்த் தேசிய மக்கள் முன்னணியின் பொதுச் செயலாளர் செல்வராஜா கஜேந்திரன் தலைமையில் இடம்பெற்ற இந்த நினைவேந்



தல் நிகழ்வில் அன்ரன் பாலசிங்கத்தின் உறவினர் பாலசுந்தரம் தவக்குமார் உருவப்படத்திற்கு முன்பாக ஈகச் சுடரேற்றி மலர் மாலை அணிவித்து அஞ்சலி நிகழ்வை ஆரம்பித்து வைத்தார்.

அதனைத் தொடர்ந்து தமிழ்த் தேசிய மக்கள் முன்னணியின் உறுப்பினர்கள், தமிழ்த் தேசியப் புறாளர்கள் உள்ளிட்ட பலரும் அன்ரன் பாலசிங்கத்தின் உருவப்படத்திற்கு மலர் வணக்கம் செலுத்தினர். (ஐ-07)

## இலங்கை அரசியலில் சர்வதேசத் தலையீடுகள்

**சு.க. பொதுச் செயலர் விசனம்**

கொழும்பு, டிசெ. 16

இலங்கை அரசியலில் சர்வதேசத் தலையீடுகள் அதிகம் காணப்படுகின்றன என ஸ்ரீலங்கா சுதந்திரக் கட்சியின் பொதுச் செயலாளர், ரோஹண லக்ஷ்மன் பியதாஸ குற்றம் சுமத்தியுள்ளார்.

இலங்கை அரசியலின் தற்போதைய செயற்பாடுகள் தொடர்பாக ஊடகங்களுக்கு கருத்து தெரிவிக்கும்போதே அவர் இதனை குறிப்பிட்டார்.

அவர் மேலும் தெரிவிக்கையில்-

நாட்டுமக்களினது கருத்துக்களுக்கு மதிப்பளித்துச் செயற்படுவதை காட்டிலும் சர்வதேச கருத்துக்களுக்கே அரசு முக்கியத்துவம் கொடுத்து செயற்படுகிறது.

அந்தவகையில் தற்போதைய ஆட்சியாளர்கள் வெளிநாட்டு சக்திகளுக்கு ஏற்றவாறே தமது வேலைத்திட்டங்களை முன்னெடுக்கின்றனர். மக்களின் தீர்ப்பை மாற்றுவதற்குச் சட்டத்துக்கு இடமில்லை-என்றார். (ஐ)



## அரசியல் குழப்ப நிலையை அடுத்து இந்திய மீனவர் ஊடுருவல் அதிகரிப்பு

**வடக்கு மாகாண ஆளுநரிடம் முறைப்பாடு**

(எஸ்.நிதர்ஷன்)

யாழ்ப்பாணம், டிசெ. 16

இலங்கையில் அரசியல் குழப்ப நிலை உருவான பின்னர் இந்திய இழுவைப்படகுகளின் அத்துமீறல்கள் இலங்கைக் கடல் எல்லைக்குள் அதிகரித்துள்ளன என வடமாகாணகூற்றொழிலாளர் இணையம் குற்றஞ்சாட்டியுள்ளது.

இதனை ஜனாதிபதியின் கவனத்துக்குக் கொண்டு சென்று உரிய நடவடிக்கைகளை எடுக்குமாறும் வடமாகாண ஆளுநரிடம் அது கோரிக்கை விடுத்தது.

நேற்று முன்தினம் காலை வடக்கு மாகாண கூற்றொழிலாளர் இணையத்தின் சார்பில் ஆலம் மற்றும் பிரான்சிஸ் ஜோசப் ஆகியோர் வடக்கு மாகாண ஆளுநர் நெஜினோல்ட் குரேயைச் சந்தித்து கலந்துரையாடியிருந்தனர்.

இந்தக் கலந்துரையாடலின் பின்னர் யாழ்.ஊடக அமையத்தில் இடம்பெற்ற ஊடகவியலாளர் சந்திப்பின் போதே அவர்கள் மேற்கண்டவாறு கூறி

னர்.

அவர்கள் மேலும் கூறுகையில்-

இலங்கை அரசியலில் குழப்பமான நிலை உருவான பின்னர் இலங்கையின் கடல் எல்லைக்குள் தொடர்ச்சியாக இந்திய இழுவைப் படகுகளின் அத்துமீறல்கள் அதிகரித்துள்ளன. குறிப்பிட்ட காலத்துக்கு முன்னர் இந்திய இழுவைப் படகுகளின் அத்துமீறல்கள் எமது கடற்பரப்பில் மிக அதிகளவில் காணப்பட்டன.

இது தொடர்பாக நாங்கள் தொடர்ச்சியான போராடங்கள், எதிர்ப்புக்களைக் காட்டியதுடன் பல்வேறு தரப்புக்களையும் சந்தித்து கலந்துரையாடல்களை நடத்தியிருந்தோம். வெளிநாட்டுப் படகுகள் தடைச்சட்டம் வந்த பின்னர் மிகக் கணிசமான அளவில் இந்திய இழுவைப் படகுகளின் அத்துமீறல்கள் குறைந்திருந்தன.

ஆனால் தற்போது நாட்டில் அரசியல் குழப்பங்கள் உருவாகியிருக்கும் நிலையில் ஆரம்பத்தில் இருந்ததைப் போல் இந்திய இழுவைப் படகுகளின் அத்து

மீறல்கள் கணிசமான அளவில் அதிகரித்துள்ளன. இதனால் தற்போது எமது மீனவர்கள் பாதிக்கப்பட்டுள்ளனர்.

ஏற்கனவே வெளிநாட்டுப் படகுகளை தடை செய்வதற்கான சட்டம் அமுலில் உள்ள நிலையில் தடுப்பு நடவடிக்கைகளை எடுக்க வேண்டியவர்கள் அது குறித்துக் கரிசனை செலுத்தாமல் இருப்பது தவறு. வெளிநாட்டுப் படகுகள் சட்டத்தைப் பூரணமாக நடைமுறைப்படுத்த வேண்டும். அதற்கான நடவடிக்கைகளை ஜனாதிபதியுடன் பேசி உடனடியாக அமுல்படுத்த வேண்டும் என ஆளுநரிடம் கோரியுள்ளோம்.

இதனடிப்படையில் ஜனாதிபதியை உடனடியாகச் சந்திக்க வுள்ளதாகக் கூறிய ஆளுநர், இந்த விடயத்தை அவரின் கவனத்துக்குக் கொண்டு சென்று நடவடிக்கை எடுப்பதாகக் கூறியுள்ளார். அதேபோல் உள்ளூரில் உள்ள இழுவைப் படகுகளைக் கட்டுப்படுத்துவதற்கான சட்டமூலம் நாடாளுமன்றில் நிறைவேற்றப்பட்டிருக்கும் நிலையில்



அதனால் சில அரசியல்வாதிகளின் வாக்குவங்கி பாதிக்கப்படக்கூடாது என்பதற்காக தடுத்துவைக்கப்பட்டிருக்கின்றது.

இதனால் நாளுக்குநாள் உள்ளூரில் இழுவைப் படகுகளின் எண்ணிக்கையும் அந்த தொழிலைச் செய்யும் கடற்றொழிலாளர்களின் எண்ணிக்கையும் அதிகரித்துக் கொண்டே செல்கிறது. இது தொடர்பாகவும் ஜனாதிபதியின் கவனத்திற்குக் கொண்டு சென்று நடவடிக்கை எடுக்க வேண்டும்-என்றனர். (ஐ-07)



# நான்கு ஆண்டுகளில் பிரதமர் மோடி 84 வெளிநாட்டுச் சுற்றுப் பயணங்கள்

## இந்தியப் பணத்தில் ரூ. 2,000 கோடி செலவில்



இந்தியப் பிரதமர் நரேந்திர மோடி பதவியேற்று நான்கு ஆண்டுகளில் வெளிநாடுகளுக்கு சுற்றுப்பயணம் செய்த விதத்தில் இந்தியப் பணத்தில் 2 ஆயிரம் கோடி ரூபா செலவானதாகக் கூறப்பட்டுள்ளது.

மோடி பிரதமராக பதவியேற்றதில் இருந்தே அவர் மீது சொல்லப்பட்டு வரும் விமர்சனம் அவர் அடிக்கடி வெளிநாடுகளுக்குப் பயணம் போவதுதான்.

குறிப்பாக மோடியின் வெளிநாட்டுப் பயணத்தை பெருமளவு விமர்சனம் செய்தது எதிர்க்கட்சிகள்தான். சொந்த நாட்டை விட வெளிநாட்டில்தான் மோடி எப்படி இருக்கிறார் என்றும் சொல்லப்பட்டு வந்தது.

**கம்யூனிஸ்ட் கேள்வி**

இந்த நிலையில் நாடாளுமன்ற கூட்டத்தொடரில், இந்திய கம்யூனிஸ்ட் கட்சி எம்.பி. பினோய் விஸ்வம் பேசும்போது, பிரதமராக மோடி பதவி ஏற்ற பிறகு எந்தெந்த நாடுகளுக்கு சுற்றுப்பயணம் செய்தார், அதற்கு எவ்வளவு செலவு

செய்யப்பட்டு உள்ளது என்று கேள்வியை எழுப்பினார்.

**ரூ.2 ஆயிரம் கோடி**

இதற்கு வெளியுறவுத்துறை இணை அமைச்சர் வி.கே.சிங் பதிலளிக்கும்போது, பிரதமராக பதவியேற்ற இந்த 4 ஆண்டுகளில் மோடி 84 முறை வெளிநாடுகளுக்கு சுற்றுப் பயணம் சென்றிருக்கிறார். இதற்காக அரசுக்கு ரூ.2,012 கோடி செலவாகி இருக்கிறது. மோடி பயணம் செய்த தனி ஏர் இந்தியா விமானத்துக்கு பராமரிப்புக்கு மட்டும் தனியாக ரூ.1,583 கோடி செலவாகி உள்ளது.

**பயண செலவு**

விமானப் பயணத்துக்கு ரூ.429.28 கோடி செலவு செய்யப்பட்டுள்ளது. பாதுகாக்கப்பட்ட ஹோட்டலைனுக்காக ரூ.9.12 கோடியும் செலவிடப்பட்டுள்ளது. பாதுகாக்கப்பட்ட ஹோட்டலைனுக்காக கடந்த 2017 மே மாதம் முதல் 2018, டிசம்பர் வரை நிதி செலவிடப்பட்டுள்ளது - என்றார்.

### மேகாலயாவில் சுரங்கத்தில் 13 தொழிலாளர்கள் சிக்கினர்?



லம்தாரி, டிசெ.16

மேகாலயாவில் நிலக்கரி சுரங்கத்தில் சிக்கி தவிக்கும் 13 தொழிலாளர்களை மீட்கும் பணி தீவிரமாக நடைபெற்று வருவதாக அறிவிக்கப்படுகின்றது.

மேகாலயாவின் கிழக்கு ஜைண்டியா மாவட்டத்தில் உள்ள நிலக்கரி சுரங்கங்களில் ஏராளமான தொழிலாளர்கள் பணியாற்றி வருகின்றனர். இங்குள்ள சான் கிராமத்தில் அமைந்துள்ள சுரங்கம் ஒன்றில், அருகில் உள்ள லைடெயின் ஆற்றில் இருந்து தண்ணீர் புகுந்தது. 370 அடி ஆழ சுரங்கத்தில் சுமார் 70 அடிக்கு தண்ணீர் நிறைந்துள்ளது.

நிலக்கரி சுரங்கத்தில் தண்ணீர் புகுந்ததும் 5 தொழிலாளர்கள் பத்திரமாக வெளியேறினர். ஆனால் மேலும் 13 பேர் அங்கு சிக்கியிருக்கலாம் என தெரிகிறது. இந்த சம்பவம் குறித்து வியாழன் காலையில் தகவல் வெளியானது.

இதைத் தொடர்ந்து பொலிஸாரும், மாநில பேரிடர் மீட்பு படையினரும் சம்பவ இடத்துக்கு விரைந்து சென்று மீட்பு பணிகளை தொடங்கினர். சுரங்கத்தில் சிக்கியிருக்கும் தொழிலாளர்களின் கதி என்ன என்று இதுவரை தெரியவில்லை. அவர்களை உயிருடன் மீட்பதற்கான முயற்சியில் மீட்புக்குழுவினர் தொடர்ந்து ஈடுபட்டு வருகின்றனர்.

## கோவில் பிரசாதம் நஞ்சானதில் கர்நாடகாவில் 11 பேர் மரணம்!

### ஐம்பது பேர் வரையில் ஆஸ்பத்திரியில்!

பெங்களூரு, டிசெ.16

கர்நாடகாவில் கோவில் ஒன்றில் பிரசாதம் சாப்பிட்ட 11 பேர் உயிரிழந்தனர். ஐம்பது பேர் வரை மிக மோசமாக உடல் நிலை பாதிக்கப்பட்ட நிலையில் ஆஸ்பத்திரியில் சேர்க்கப்பட்டுள்ளனர்.

கர்நாடக மாநிலம் சாமராஜநகர் ஹனுர் தாலுகாவில் சுல்வாடி கிராமத்தில் அமைந்துள்ளது மாரம்மன் கோவில். நேற்று முன்தினம் வெள்ளிக் கிழமை என்பதால் கோவிலில் சிறப்பு பூஜைக்கு ஏற்பாடு செய்திருந்தனர். பூஜைகள் முடிந்து பக்தர்கள் அனைவருக்கும் பிரசாதம் வழங்கப்பட்டது.

சிறிது நேரத்தில் பிரசாதம் சாப்பிட்ட பக்தர்களுக்கு திடீரென உடல்நல குறைவு ஏற்பட்டது. அதில் 2 பெண்கள் உட்பட 5 பேர் உயிரிழந்தனர். சிலரது நிலைமை மோசமானது. இதைபடுத்து, சுமார் ஐம்பதுக்கும் மேற்பட்ட பக்தர்கள் அருகிலுள்ள மருத்துவமனையில் சேர்க்கப்பட்டு உள்ளனர்.

மேலும், பிரசாதம் சாப்பிட்ட 60க்கு



மேற்பட்ட காகங்களும் அப்பகுதியில் இறந்து கிடந்தன என முதல் கட்ட தகவல் வெளியானது.

இந்நிலையில், கர்நாடகாவில் கோவில் பிரசாதம் சாப்பிட்டு பலியானவர்களின் எண்ணிக்கை 11 ஆக அதிகரித்துள்ளது என அதிகாரிகள் தெரிவித்தனர்.

இதுதொடர்பாக முதலமைச்சர்

அலுவலக அதிகாரிகள் கூறுகையில், கோவில் பிரசாதம் சாப்பிட்டு பலியானவர்களின் எண்ணிக்கை 11 ஆக அதிகரித்துள்ளது. பலியானவர்களின் குடும்பத்தினருக்கு 5 லட்சம் ரூபாய் இழப்பீடு வழங்கப்படும். மேலும், மருத்துவமனையில் சிகிச்சை பெறுபவர்களின் செலவை அரசே ஏற்றுக் கொள்ளும். - என்றனர்.

## சக மாணவரின் கிண்டலால் மனமுடைந்து தற்கொலைக்கு முயற்சித்த 5 மாணவிகள்!

### விழுப்புரம் அருகே அதிர்ச்சிச் சம்பவம்

விழுப்புரம், டிசெ.16

தமிழகத்தில் சக மாணவர்கள் கிண்டல் செய்தமையால், சங்கராபுரம் அருகே அரசு உண்டு உறைவிடப் பள்ளியில் 7 ஆம் வகுப்பில் பயிலும் 5 மாணவிகள் எலி மருந்தைச் சாப்பிட்டு தற்கொலைக்கு முயன்றிருக்கின்றனர்.

விழுப்புரம் மாவட்டம் சங்கராபுரத்தை அடுத்துள்ளது அரசம்பட்டி கிராமம். இங்குள்ள அரசு உண்டு உறைவிட நடுநிலைப்பள்ளியில் 7 ஆம் வகுப்பில் 35 மாணவ, மாணவியர் பயில்கின்றனர்.

இருபாலர் பயிலும் இப்பள்ளியில், மாணவிகள் சிலரை மற்ற மாணவர்களுடன் தொடர்பு படுத்தி, ஒரு சில மாணவர்கள் வகுப்பறை கரும்பலகையில் கிண்டல் செய்து எழுதினர். கடந்த 12 ஆம் திகதி இச்சம்பவம் நடந்துள்ளது.

இதைக் கண்ட மாணவிகள் 5 பேரும் மனமுடைந்து, பள்ளியின் இடைவேளையிலேயே வீட்டுக்குச் சென்று எலி மருந்தை சாப்பிட்டுள்ளனர். சிறிது நேரத்தில் அவர்கள்

வாந்தி எடுக்கவும், பெற்றோர் அவர்களை சங்கராபுரம் அரசு மருத்துவமனைக்கு அழைத்துச் சென்றனர். அங்கு சிகிச்சையளிக்கப்பட்டு வீடு திரும்பியுள்ளனர்.

பின்னர் நேற்று முன்தினம் மீண்டும் 5 பேருக்கும் வயிற்றுவலி, வாந்தி ஏற்படவும், பெற்றோர் அவர்களை கள்ளக்குறிச்சி அரசு மருத்துவமனைக்கு அழைத்துச் சென்றனர். அங்கு சிகிச்சை அளிக்கப்பட்ட நிலையில், இரவில் மேல் சிகிச்சைக்காக விழுப்புரம் - முண்டியம்பாக்கம் அரசு மருத்துவமனையில் 5 மாணவிகளும் அனுமதிக்கப்பட்டனர். தொடர்ந்து அங்கு சிகிச்சை அளிக்கப்பட்டு வருகிறது.

இது தொடர்பாக வழக்குப்பதிவு செய்துள்ள சங்கராபுரம் பொலிஸார் மற்றும் சமூக நலத்துறை வட்டாட்சியர் விஜய பிரபாகரன் ஆகியோர் தலைமையாசிரியர், ஆசிரியர் மற்றும் பெற்றோரிடம் விசாரணை நடத்தி வருகின்றனர்.



# இஸ்ரேல் தலைநகராக ஜெருசலேமை அங்கீகரிப்பதாக ஆஸி அரசு அறிவிப்பு

இஸ்ரேலின் தலைநகராக மேற்கு ஜெருசலேமை அமெரிக்கா அங்கீகரித்து ஓர் ஆண்டுக்குப் பின், மேற்கு ஜெருசலேமை தலைநகராக அங்கீகரிப்போம் என்று ஆஸ்திரேலியா நேற்று அறிவித்துள்ளது.

இஸ்ரேலின் தலைநகராக மேற்கு ஜெருசலேம் நகரை அங்கீகரிக்கிறோம் என்று ஆஸ்திரேலிய பிரதமர் ஸ்காட் மொரிஸன் நேற்று முறைப்படி அறிவித்தார்.

இஸ்ரேலும் பலஸ்தீனமும் ஜெருசலேமை தங்களின் தலை நகரமாக உரிமை கோரி வருகின்றன. ஆனால், 1947இல் யூத-அரபு நாடுகளுக்கிடையில் பிரிவை அதிகார பூர்வமாக ஏற்படுத்திய ஐக்கிய நாடுகள் சபை ஜெருசலேம் நகரத்தின் மதங்களின் புனித நகரம் என்ற சிறப்பை மதித்து அனைத்துலக இறைமையும் கட்டுப்பாடும் கொண்ட தனித் தகுதியை வழங்கியிருந்தது.

எனினும் 1948 இல் நடத்திய போரில் மேற்கு ஜெருசலேம் நகரைத் தனது கட்டுப்பாட்டுக்கு கொண்டு வந்த இஸ்ரேல் அதனைத் தனது பகுதியாக பிரகடனப்படுத்திக் கொண்டது. ஆனால், இதை ஐக்கிய நாடுகள் சபை ஏற்கவில்லை.

அமெரிக்க அதிபராக டொனால்ட் ட்ரம்ப் வருவதற்கு முன்பு வரை அமெரிக்காவும் ஜெருசலேம் நகரை இஸ்ரேல் தலைநகராக அங்கீகரிக்க



வில்லை.

ஆனால், கடந்த ஆண்டு டிசம்பர் மாதம் அமெரிக்க அதிபர் டொனால்ட் ட்ரம்ப் விடுத்த அறிவிப்பில், இஸ்ரேலின் தலைநகராக மேற்கு ஜெருசலேத்தை அங்கீகரிக்கிறோம் என்று தெரிவித்து உலக அளவில் பெரும் பரபரப்பை ஏற்படுத்தினார். இதற்கு பிரான்ஸ், ஜேர்மனி, அரபு நாடுகள், இந்தோனேசியா உள்ளிட்ட நாடுகள் கடுமையாக எதிர்ப்புத் தெரிவித்தன.

இந்நிலையில் சரியாக ஓர்

ஆண்டு நிறைவடைந்தபின், நேற்று இஸ்ரேலின் தலைநகராக மேற்கு ஜெருசலேம் நகரைத் தலைநகராக அங்கீகரித்துள்ளது ஆஸ்திரேலியா.

இதுகுறித்து அந்நாட்டுப் பிரதமர் ஸ்காட் மொரிஸன் கண்பராவாலில் நிருபர்களிடம் கூறியவை வருமாறு:-

இஸ்ரேல் நாட்டின் தலைநகராக மேற்கு ஜெருசலேத்தை நாங்கள் அங்கீகரிப்போம். அதில் மாற்றமில்லை. இப்போதுள்ள நிலையில், ஆஸ்திரேலியத் தூதரகம்



தலைநகர் டெல் அவிவ் நகரிலேயே இருக்கும், பின்னர் மாற்றியமைக்கப்படும்.

எங்களின் வெளிநாட்டுக் கொள்கை எங்களின் குணத்தையும், நாட்டின் மதிப்புகளையும் பேசுவதாக இருக்க வேண்டும். என்ன நிலைப்பாட்டில் இருக்கிறோம் என்பதையும் தெரிவிக்க வேண்டும். நாங்கள் எதன் மீது நம்பிக்கை வைக்கிறோமோ அதை நாங்கள் பாதுகாப்போம். - இவ்வாறு அவர் தெரிவித்தார்.

ஆஸ்திரேலியாவுக்கு

நெருங்கிய நட்பு நாடும், முஸ்லிம்கள் அதிகம் உள்ள இந்தோனேசியா மேற்கு ஜெருசலேமை இஸ்ரேல்தலைநகராக ஆஸ்திரேலியா அங்கீகரிக்கக் கூடாது என்றும் அது நட்புறவைப் பாதிக்கும் என்றும் கூறி வந்தது.

இந்நிலையில், இந்தோனேசியாவின் எதிர்ப்பையும் மீறித் தற்போது ஆஸ்திரேலியா ஜெருசலேமை அங்கீகரித்தமை இரு நாடுகளுக்கு இடையேயான நட்புறவில் விரிசலை உருவாக்கும் எனக் கருதப்படுகிறது.

ஐரோப்பிய ஒன்றியத்திலிருந்து பிரிந்து செல்வது தொடர்பான

## பிரிட்டன் பிரதமரின் கோரிக்கையை நிராகரித்தது ஐரோப்பிய ஒன்றியம்!

பிரெக்ஸிட் ஒப்பந்தத்தை பிரிட்டன் நாடாளுமன்றம் ஏற்கும் வகையில், அதில் சில மாற்றங்கள் மேற்கொள்ள வேண்டும் என்ற அந்த நாட்டுப் பிரதமர் தெரசா மே-வின் கோரிக்கையை ஐரோப்பிய யூனியன் நிராகரித்தது.

மேலும், ஒப்பந்தம் முறிந்தால் எந்தவித உடன்பாடும் இல்லாமல் பிரிட்டனை வெளியேற்றுவதற்கான நடவடிக்கைகள் மேற்கொள்ளப்படும் எனவும் அந்த அமைப்பு எச்சரிக்கை விடுத்தது.

இதுகுறித்து பிரிட்டன் அதிகாரிகள் கூறியவை வருமாறு:- பெல்ஜியம் தலைநகர் பிரஸ்ஸெல்ஸில் வியாழக்கிழமை தொடங்கிய ஐரோப்பிய யூனியன் நாடுகளின் மாநாட்டில் பிரிட்டன் பிரதமர் தெரசா மே பங்கேற்றார்.

அப்போது, ஐரோப்பிய யூனியனிலிருந்து பிரிட்டன் வெளியேறிய (பிரெக்ஸிட்) பிறகு, அந்த அமைப்பின் எஞ்சிய உறுப்பு நாடுகளும், பிரிட்டனும் பின்பற்ற வேண்டிய விதிமுறைகள் குறித்து மேற்கொள்ளப்பட்டுள்ள பிரெக்ஸிட் ஒப்பந்தத்தை மறுபரிசீலனை செய்ய வேண்டும் என்று அவர் கோரிக்கை விடுத்தார்.

அந்த ஒப்பந்தத்தில், வடக்கு அயர்லாந்து தொடர்பான சர்ச்சைக்குரிய பிரிவை செயல்படுத்துவதற்கு காலவரையறை விதிக்கப்பட வேண்டும் என்று தெரசா மே கோரிக்கை விடுத்தார்.

அவ்வாறு கால வரையறை நிர்ணயித்தால்தான், பிரெக்ஸிட் ஒப்பந்தத்தை பிரிட்டன் எம்.பி.க்



ஐரோப்பிய யூனியன் கூட்டத்தின் இரண்டாவது நாளான வெள்ளிக்கிழமை, வட்ட மேஜை மாநாட்டில் பங்கேற்ற உறுப்பு நாடுகளின் தலைவர்கள்

கள் ஏற்பார்கள் என்றும் அவர் கூறினார்.

எனினும், அதற்கு உறுப்பு நாடுகளின் தலைவர்கள் மறுப்பு தெரிவித்தனர்.

மேலும், பிரதமர் தெரசா மே அங்கிருந்து சென்ற பிறகு, பிரெக்ஸிட் ஒப்பந்த விவகாரத்தில் மறு பேரத்துக்கு இடம் கொடுக்கக் கூடாது என 27 உறுப்பு நாடுகளும் உறுதிபூண்டன - என்று அதிகாரிகள் தெரிவித்தனர்.

ஐரோப்பிய கண்டத்தைச் சேர்ந்த 28 நாடுகளின் கூட்டமைப்பான ஐரோப்பிய யூனியனில், கடந்த 1973-ஆம் ஆண்டு முதல் பிரிட்டன் அங்கம் வகித்து வருகிறது.

இந்த நிலையில், ஐரோப்பிய யூனியனில் இருந்து பிரிட்டன் வெளியேறுவது தொடர்பான

பொது வாக்கெடுப்பு கடந்த 2016 ஆம் ஆண்டு ஜூன் மாதம் நடைபெற்றது.

அந்த வாக்கெடுப்பில், பெரும்பாலான வாக்காளர்கள் பிரெக்ஸிட் டுக்கு ஆதரவு தெரிவித்தனர்.

இதனைத் தொடர்ந்து, ஐரோப்பிய யூனியனிலிருந்து அடுத்த ஆண்டு மார்ச் மாதம் வெளியேற பிரிட்டன் முடிவு செய்து, அதற்கான நடவடிக்கைகளை மேற்கொண்டு வருகிறது.

அதன் ஒரு பகுதியாக, வெளியேற்றத்துக்குப் பிறகு பிரிட்டனும், ஐரோப்பிய யூனியனும் பின்பற்ற வேண்டிய விதிமுறைகள் குறித்த ஒப்பந்தத்தை இரு தரப்பினரும் மேற்கொண்டனர்.

இந்த ஒப்பந்தத்துக்கு கண்டனம் தெரிவித்து, தெரசா மே

அமைச்சரவையைச் சேர்ந்த 7 அமைச்சர்கள் பதவி விலகினர்.

இந்தச் சூழலில், பிரெக்ஸிட் ஒப்பந்தத்துக்கு நாடாளுமன்ற அங்கீகாரத்தைப் பெறுவதற்கான வாக்கெடுப்பு செவ்வாய்க் கிழமை நடைபெறுவதாக இருந்தது.

எனினும், தற்போதுள்ள சூழலில் அந்த ஒப்பந்தம் வாக்கெடுப்புக்கு விடப்பட்டால் அது நிராகரிக்கப்படும் எனக் கூறி, அந்த வாக்கெடுப்பை பிரதமர் தெரசா மே ஒத்திவைத்தார்.

எம்.பி.க்கள் கோரும் சில உத்தரவாதங்களை ஐரோப்பிய யூனியனிடமிருந்து பெற்ற பிறகு பிரெக்ஸிட் ஒப்பந்தத்தை நாடாளுமன்றத்தில் வாக்கெடுப்புக்கு விடவிருப்பதாக அவர் கூறியிருந்தார்.

இந்த நிலையில், பிரதமர் தெரசா மே-வுக்கு எதிராக வியாழக்கிழமை கொண்டு வரப்பட்ட நம்பிக்கை இல்லாப் பிரேரணை தோல்வியடைந்தது.

இந்தச் சூழலில்தான், பிரெக்ஸிட் ஒப்பந்தப் பிரிவுகளை மறுபரிசீலனை செய்ய தெரசா மே விடுத்த கோரிக்கையை ஐரோப்பிய யூனியன் நிராகரித்துள்ளது.

ஏன் இந்த எதிர்ப்பு?

அயர்லாந்து தீவின் வடக்கே அமைந்துள்ள வடக்கு அயர்லாந்து, தற்போது பிரிட்டனின் அங்கமாக இருந்து வருகிறது.

தற்போதைய சூழலில் இருபகுதிகளுமே ஐரோப்பிய யூனியனின் அங்கம் என்ற வகையில், அயர்லாந்துக்கும், வடக்கு அயர்

லாந்துக்கும் இடையே வர்த்தக கெடுபிடிகள் இல்லாத நிலை உள்ளது.

எனினும், பிரெக்ஸிட் டுக்குப் பிறகு அயர்லாந்து நாடு ஐரோப்பிய யூனியனின் அங்கமாகவும், வடக்கு அயர்லாந்து நாடு பிரிட்டனின் அங்கமாகவும் மாறி விடுவதால், இரு பகுதிகளுக்கும் இடையே வர்த்தகப் பிரிவினை ஏற்பட்டு, கெடுபிடிகளை அதிகரிக்க வேண்டிய சூழல் உள்ளது.

இதனை ஐரோப்பிய யூனியனும், பிரிட்டனும் விரும்பவில்லை.

எனவே, வடக்கு அயர்லாந்து மற்றும் அயர்லாந்து இடையே சுதந்திர வர்த்தகம் நடைபெறுவதற்கு வசதியான சிறப்பு சலுகைகளை, பிரெக்ஸிட் ஒப்பந்தம் வழங்குகிறது. எனினும், தங்களது நாட்டின் ஓர் அங்கமான வடக்கு அயர்லாந்துக்கு அத்தகைய சிறப்பு சலுகை வழங்குவது, நாட்டின் இறையாண்மையைக் குலைக்கும் செயல் என்று பிரிட்டனின் ஆளும் கொன்சர்வேடிவ் கட்சியினரே எதிர்ப்புத் தெரிவித்து வருகின்றனர். மேலும், பிரெக்ஸிட் டுக்குப் பிறகு வடக்கு அயர்லாந்துக்கு வழங்கப்படும் சிறப்பு அந்தஸ்துக்குக் காலக்கெடு விதிக்கப்பட வேண்டும் என்றும் அவர்கள் வலியுறுத்தி வருகின்றனர். அது தொடர்பாக பிரதமர் தெரசா மே முன்வைத்த கோரிக்கையைத் தான் ஐரோப்பிய யூனியன் நாடுகள் தற்போது நிராகரித்துள்ளன.



## புதிய பன்னாட்டுத் தூதர்களுக்கு திருத்தந்தை உரை

மோதல்களும், போர்களும் அல்ல மாறாக உரையாடல்களே நம் பிரச்சினைகளைத் தீர்க்க வேண்டும் என 20ம் நூற்றாண்டில் நிகழ்ந்த இரு உலகப்போர்களின் வழியே நாம் கற்றுக்கொண்ட பாடங்கள், இன்றைய உலகத் தலைவர்களுக்கும் நமக்கும் தொடர்ந்து கிடைக்கவேண்டும் என்று திருத்தந்தை பிரான்சிஸ் அவர்கள் தன்னைச் சந்திக்க வந்திருந்த பன்னாட்டுத் தூதர்களிடம் கூறினார்.



# காலைக்கதிர்

Kalaikkathi

## கிறிஸ்தவ செய்தி இதழ்

TCNL

உண்மையை எடுத்துரைப்பதே என் பணி - யாவா:18:37

ஆசிரியர் : அருள்திரு ரூபன் மரியாம்பிள்ளை - ஊடக விரிவுரையாளர்.



## துப்பாக்கித் தாக்குதலில் இறந்தோருக்கு திருத்தந்தை அனுதாபம்

பிரேசில் நாட்டில் காம்பினாஸ் பேராலயத்திலும் ஸ்ட்ராஸ்பர்க் நகரில் கிறிஸ்மஸ் கடைவீதியிலும் நிகழ்ந்ததுப்பாக்கித்தாக்குதல்களில் இறந்தோருக்கு திருத்தந்தை அனுதாபத்திற்கு அனுப்பியுள்ளார், திருத்தந்தை பிரான்சிஸ். தாக்குதல் நடைபெற்ற அடுத்தநாள் 12 டிசம்பர் 2018 அன்று இறந்தோருக்காக திருப்பலி நிகழ்ந்தது. திருத்தந்தையின் பெயரால் இத்தந்தைகளை திருப்பீடச் செயலர் கர்தினால் அனுப்பியுள்ளார்.

# இறைவன் நாட்டை இன்றைய அவலத்திலிருந்து மீட்டு வழிநடத்துவார் என நம்பிக்கையுடன் வேண்டுவோம்

## திருவருகைக் கால சுற்று மடலில் யாழ். ஆயர்

யாழ் ஆயர் மேதகு கலாநிதி யஸ்ரின் பேணாட் ஞானப்பிரகாசம் ஆண்டகை கிறிஸ்து பிறப்பு விழாவிற்கு ஆயுத்தம் செய்யும் காலமான திருவருகைக் காலம் பற்றி இறைமக்களுக்கு விடுத்துள்ள சுற்றுமடலில் இறைவன் எமது நாட்டையும் இன்றுள்ள அவல நிலையிலிருந்து மீட்டு வழிநடத்துவார் என்ற நம்பிக்கையோடு தளராது வேண்டுவோம் என அழைப்பு விடுத்துள்ளார்.

திருவருகைக்கால சுற்றுமடலில் அவர் தொடர்ந்து பின்வருமாறு தெரிவிக்கிறார். அண்மைநாள்களாக நாட்டில் எழுந்துள்ள அரசியல் சிக்கல் அனைவரினதும் கவலையையும் கரிசனையையும் ஈர்த்துள்ளது.

அதிகாரம் இருந்தால் சட்டத்தை கையிலெடுத்துக் கொள்ளலாம் என்ற போக்கின் தொடர் வளர்ச்சி நிலையா



னது நாட்டின் அதியுயர் சட்டமாகிய அரசியல் யாப்பையே கையிலெடுத்

துக் கொள்ளும் மனப்பாங்கையும் நாடாளுமன்றை கேலிக்குள்ளாக்கி நாட்டின் நிர்வாகத்தையே ஸ்தம்பிக்கச் செய்து ஜனநாயக விழுமியங்களை கேள்விக்குள்ளாக்கும் நிலையையும் ஏற்படுத்தியுள்ளது.

தீமையிலிருந்து நன்மையை வரவைக்க வல்லவர் இறைவன் என்பது வேதம் எமக்குக் கற்றுத் தரும் பாடம். ஒவ்வொரு சவாலையும் எதிர்காலத்திற்குரிய சந்தர்ப்பங்களாக மாற்றித் தருபவர் இறைவன். ஆகவே இந்நாள்களில் அவரிடம் நாம் உருக்கமாக மன்றாடுவோம்.

அவமானத்தின் சின்னமாகிய சிலுவையை மீட்பின் அடையாளமாக மாற்றிய இறைவன் எமது நாட்டையும் இன்றுள்ள அவல நிலையிலிருந்து மீட்டு வழிநடத்துவார் என்ற நம்பிக்கையோடு தளராது வேண்டுவோம்.

# உண்மையின் எண்ணங்கள்

நம் நாட்டின் நிலை குறித்து யாழ். ஆயர் கலாநிதி யஸ்ரின்



இலங்கை நாட்டில் கடந்த சில வாரங்களாக தோன்றி முடிவின்றி வளர்ந்து வரும் குழப்ப நிலை மற்றும் நாடாளுமன்றில் நடந்த சம்பவங்கள் பற்றி யாழ் ஆயர் கரிசனைகொண்டு திருவருகைக்கால சுற்றுமடலில் தெரிவிக்கும் கருத்து கவனத்துடன் நோக்கப்பட வேண்டும். அண்மை நாள்களாக நாட்டில் எழுந்துள்ள அரசியல் சிக்கல் நிலை நாடாளுமன்றை கேலிக்குள்ளாக்கி நாட்டின் நிர்வாகத்தையே ஸ்தம்பிக்கச் செய்து ஜனநாயக விழுமியங்களை கேள்விக்குள்ளாக்கும் நிலையையும் ஏற்படுத்தியுள்ளது என தெரிவிக்கும் அவர் இறை வல்லமையை நாடும்படி அழைப்பு விடுக்கிறார்.

தீமையிலிருந்து நன்மையை வரவைக்க வல்லவர் இறைவன் என்பது வேதம் எமக்குக் கற்றுத் தரும் பாடம். ஒவ்வொரு சவாலையும் எதிர்காலத்திற்குரிய சந்தர்ப்பங்களாக மாற்றித் தருபவர் இறைவன். ஆகவே இந்நாள்களில் அவரிடம் நாம் உருக்கமாக மன்றாடுவோம் என வேண்டி நிற்கிறார். காலைக்கதிர் கிறிஸ்தவ செய்தி இதழ் யாழ் ஆயரின் இந்த அழைப்பை ஏற்று இலங்கை நாட்டில் ஸ்திரநிலை ஏற்பட இறைவேண்டதல் செய்யும் படி வேண்டி நிற்கிறது.

# புங்குடுதீவு சறத்ஜீவன் தரிசனம் மழலைகள் முன்பள்ளி ஒளிவிழா



புங்குடுதீவு சறத்ஜீவன் தரிசனம் மழலைகள் முன்பள்ளி யினுடைய 2018ஆம் வருடத்திற்கான ஒளிவிழா படங்கள் கிடைக்கவில்லை. அருட்தந்தை சறத்ஜீவன் நிதியம் தொடர்பான இரு படங்களை காலைக்கதிர் கிறிஸ்தவ செய்தி இதழ் அன்பு நெஞ்சங்களின் பார்வைக்கு தருகிறோம்.

புங்குடுதீவு சறத்ஜீவன் தரிசனம் மழலைகள் முன்பள்ளி யினுடைய 2018ம் வருடத்திற்கான ஒளிவிழா நிகழ்வும், மழலைகளை கௌரவிக்கின்ற நிகழ்வும் 05 டிசம்பர் 2018 அன்று முன்பள்ளியினுடைய பிரதான மண்டபத்தில் நடைபெற்றது. இந்நிகழ்விலே பிரதம விருந்தினராக புங்குடுதீவு புனித பிரான்சிஸ்கு சவேரியார் ஆலயத்தி



னுடைய புங்குத்தந்தை செ.செபஜீவன் அடிகளாரும், சிறப்பு விருந்தினர்களாக செல்வி நித்திலா மரியாம்பிள்ளை அவர்களும், அருட்சகோதரி மரினா மரியாம்பிள்ளை அவர்களும் கலந்து கொண்டமை குறிப்பிடத்தக்கது.

மேலும் சறத்ஜீவன் தரிசனம் மழலைகள் முன்பள்ளி யிலே கல்வி பயிலுகின்ற சிறார்களினுடைய கலை நிகழ்வுகளும் இடம்பெற்றமை குறிப்பிடத்தக்கது.

2019ஆம் ஆண்டில் தரம் ஒன்றிற்கு செல்லவிருக்கும் 13 மாணவர்களை கௌரவிக்கும் சிறப்பு நிகழ்வும் இடம் பெற்றதோடு நிகழ்விலே கலந்து கொண்ட விருந்தினர்கள் மழலைகளின் திறமைகளை பாராட்டி அவர்களை வாழ்த்தி கௌரவித்தமை குறிப்பிடத்தக்கது.

# நாட்டார் பாடல் போட்டியில் பத்திரிசியாருக்கு முதலிடம்

30.11.2018 அன்று கண்டி நகரில் அகில இலங்கை கர்நாடக சங்கீத சபை நடத்திய சிரேஷ்ட பிரிவினருக்கான நாட்டார் பாடல் போட்டியில் புனித பத்திரியார் கல்லூரி மாணவர்கள் முதலாம் இடத்தைப் பெற்றுக் கொண்டுள்ளனர். அத்துடன் கனிஷ்ட பிரிவில் தனிவாத்திய போட்டியிலும் புனித பத்திரிசியார் கல்லூரி மாணவன் செல்வன் வ.ஜீவிதன் மிருதங்க வாத்திய இசையில் தேசிய ரீதியில் முதலாம் இடத்தையும் பெற்றுக்கொண்டுள்ளார்.

# மிருசுவில் புனித நீக்கொலார் ஆலய திருவிழா



06 டிசம்பர் 2018 அன்று மிருசுவில் புனித நீக்கொலார் ஆலய திருவிழா திருப்பலி பதுளைமறைமாவட்ட குருமுதல்வரும் மிருசுவில் மண்ணின் மைந்தனுமாகிய மார்க்ஸ் இராஜநாயகம் அடிகளார் தலைமையில்தேயுபெற்றது. பதுளைமறைமாவட்ட குருமுதல்வரும் மார்க்ஸ் இராஜநாயகம் அடிகளார் திருநாள் திருப்பலியை ஒப்பக்கொடுப்பதையும் புங்குத்தந்தை எக்ஸ். டபிள்யு. ஜேம்ஸ் அடிகளார்; பவனியை நடத்திச் செல்வதையும் படங்களில் காணலாம்.



# மன்னார் தேசிய நத்தார் விழாவில் இன்று பங்கேற்கிறார் ஜனாதிபதி

மன்னார், டிசெ. 16  
தேசிய நத்தார் கொண்டாட்டம் மன்னார் நகர சபை விளையாட்டரங்கில் இன்று பிற்பகல் 3 மணிக்கு, ஜனாதிபதி மைத்தி ரிபால் சிறிசேன தலைமையில் நடைபெறவுள்ளது. இந்த நிகழ்வில் இலங்கை கத்தோலிக்க ஆயர் பேரவை

யின் தலைவர் ஆயர் வின்ஸ்டன் பர்னாந்து ஆண் டகை, மன்னார் மறைமாவட்ட ஆயர் இம்மானுவேல் பர்னாந்து ஆண்டகை ஆகியோர் கலந்து கொள்வர்.  
இலங்கை முழுவதிலும் இருந்து சுமார் 3 ஆயிரத்துக்கும் மேற்பட்ட மக்கள்

கலந்து கொள்வர் என எதிர்பார்க்கப்படுகிறது. வர்த்தகம், நுகர்வோர், கூட்டுறவு அபிவிருத்தி மற்றும் கிறிஸ்துவ மத அலுவல்கள் அமைச்சு, கிறிஸ்துவ மத அலுவல்கள் திணைக்களம் ஆகியன இணைந்து நிகழ்வை ஏற்பாடு செய்துள்ளன.



## பொலிஸாரின் படுகொலையை கண்டித்து கிழக்கில் போராட்டம்

மட்டக்களப்பு, டிசெ. 16  
மட்டக்களப்பு, வவுணத்தீவில் பொலிஸ் உத்தியோகத்தர்கள் இருவர் படுகொலை செய்யப்பட்டமையைக் கண்டித்தும் அவர்களின் படுகொலைக்கு நீதியான விசாரணைகளைக் கோரியும், மட்டக்களப்பில் நேற்றுக்காலை ஆர்ப்பாட்டமொன்று முன்னெடுக்கப்பட்டது. இந்த ஆர்ப்பாட்டம், தமிழர் ஐக்கிய சுதந்திர முன்னணியின் ஏற்பாட்டில், காந்தி பூங்காவில் முன்னெடுக்கப்பட்டது.  
துப்பாக்கிக் கலாசாரம் வேண்டாம், பயங்கரவாத அடக்குமுறை வேண்டாம், கொலைகளைத் தடுப்போம் - அநீதிகளை வெறுப்போம் என்னும் கோஷத்திடம் இந்த ஆர்ப்பாட்டம் முன்னெடுக்கப்பட்டது.  
இந்த ஆர்ப்பாட்டத்தில் தமிழர் ஐக்கிய சுதந்திர முன்னணியின் உப தலைவரும் கிழக்கு மாகாண முன்னாள் அமைச்சருமான நவரட்ணராஜா, கட்சியின் பொதுச் செயலாளர் வி.கமலதாஸ், ஊடகப் பேச்சாளரும் மட்டக்களப்பு மாநகரசபை உறுப்பினருளமான எஸ்.வசந்தகுமார் உட்பட கட்சி ஆதரவாளர்கள், பிரதேச சபை உறுப்பினர்கள் கலந்துகொண்டனர்.  
இந்த நாட்டில் மீண்டும் பயங்கரமான சூழ்நிலை யொன்று ஏற்படுவதை யாரும் அனுமதிக்கக்கூடாது என இங்கு கருத்துகள் முன்வைக்கப்பட்டன. (ஐ)

# கூட்டமைப்பு முன்வைத்த கோரிக்கைகள் என்ன?

## தெளிவுபடுத்துகிறார் அகிலவிராஜ்

கொழும்பு, டிசெ. 16  
பொருளாதார அபிவிருத்தி, காணி உரிமை போன்ற சாதாரண பிரச்சினைகளையே தமிழ்த் தேசியக் கூட்டமைப்பு முன்வைத்ததாகவும், அதனைத் தீர்ப்பதற்கு தாம் உறுதியளித்துள்ளதாகவும், ஐ.தே.க. நாடாளுமன்ற உறுப்பினர் அகில விராஜ் காரியவசம் தெரிவித்தார்.

ஆனால், கூட்டமைப்புடன் எவ்வித உடன்படிக்கைகளும் மேற்கொள்ளப்படவில்லை எனவும் அவர் குறிப்பிட்டார்.  
நேற்று நடைபெற்ற ஊடகவியலாளர் சந்திப்பின் போதே அவர் இவ்வாறு குறிப்பிட்டார்.  
அவர் மேலும் கூறுகையில்- கூட்டமைப்புடன் எவ்வித உடன்படிக்கையும் இல்லை. பொருளாதார அபிவிருத்தி, காணி உரிமை போன்ற விடயங்களை யே கூட்டமைப்பினர் கோரினர். பெரிய விடயமொன்றையும் அவர்கள் கேட்கவில்லை.

ஜனநாயக உரிமையைப் பாதுகாக்குமாறு கோரினர். அவர்கள் முன்வைத்தது சாதாரண பிரச்சினை. அவற்றைத் தீர்ப்பதாக உறுதியளித்தோம். ஏனையவர்கள் கூறியமை போன்று எந்தவிட உடன்பாடும் எட்டப்படவில்லை.  
நீதிமன்றத்தீர்ப்பின் பிரகாரம் செயற்பட ஜனாதிபதியும் உடன் பட்டுள்ளார். அதற்கமைய, அரசமைப்பின் பிரகாரம் நாம் தேர்தலுக்குச் செல்வோம். அரசமைப்பை எட்டி உதைத்துச் செயற்பட முடியாது.



இனி அரசியல் தீர்மானங்களை சரிவர நிறைவேற்றித் தேர்தலுக்கு செல்வோம். பிரதமராக ரணில் பதவியேற்பார். அதற்கடுத்து அமைச்சரவை பதவியேற்கும். தேர்தல் பிற்போடப்பட மாட்டாது. உடன் மாகாண சபை தேர்தலுக்குச் செல்வோம் - என்றார். (ஐ)

## கொழும்பில் 2,000 பொலிஸ்

கொழும்பு, டிசெ. 16  
கிறிஸ்மஸ் மற்றும் புதுவருடக் கொண்டாட்டங்களை முன்னிட்டு, மக்களின் பாதுகாப்புக்காகவும் போக்குவரத்துக் கட்டுப்பாடுகளுக்காகவும் கொழும்பு நகரம் முழுவதும் 2,000 பொலிஸார் பணிக் கமர்த்தப்பட்டுள்ளனர் எனத் தெரிவிக்கப்பட்டுள்ளது.  
நேற்று முதல் ஆரம்பிக்கப்பட்டுள்ள இந்த விசேட நடவடிக்கைகளின் போது, சிவில் உடையணிந்த பொலிஸ் அதிகாரிகளும் விசேட பொலிஸ் குழுக்களும், கொழும்பு முழுவதும் சேவையில் ஈடுபடுத்தப்பட்டுள்ளனர்.

பொதுமக்களுக்கு, பொதுப்போக்குவரத்துக்கு இடையூறு ஏற்படும் வகையில் செயற்படும் நபர்களுக்கு எதிராகச் சட்ட நடவடிக்கை எடுக்கப்படும் என்றும் மதுபோதையில் வாகனம் செலுத்தும் சாரதிகள் சம்பந்தமாக, இம்முறை விசேடமாக கவனத்தில் கொள்ளப்படும் என்றும் பொலிஸ் ஊடகப் பேச்சாளர் ருவன் குணசேகர தெரிவித்தார். (ஐ)

## இராணுவம் போன்று நடக்கும் வனவளத் திணைக்களத்தினர்

### முல்லைத்தீவு மக்கள் குற்றச்சாட்டு

முல்லைத்தீவு, டிசெ. 16  
வடக்கில் தமிழ் மக்களின் காணிகளை இராணுவத்தினர் ஆக்கிரமித்து வந்ததைப் போன்று தற்போது தொல்லியல் திணைக்களமும் வனவளத் திணைக்களமும் காணிகளை ஆக்கிரமிக்கும் நடவடிக்கையில் ஈடுபட்டு வருகின்றன என முல்லைத்தீவு மக்கள் குற்றம் சுமத்தியுள்ளனர்.  
இது குறித்து செம்மலை மக்கள் தெரிவிக்கையில்-  
முல்லைத்தீவு-புளியமுனைப் பகுதியில் 720 ஏக்கர் காணிகள் 1972 ஆம் ஆண்டு தங்களுக்குப் பயிர்ச்செய்கைக் காகக்கையளிக்கப்பட்டன. யுத்தம் இடம்பெற்றதன் காரணமாகப் பயிர்ச்செய்கையைத் தொடர முடியாத நிலைமை ஏற்பட்டது.  
இருப்பினும் யுத்தம் நிறைவு பெற்ற பின்னர் அப்பகுதியில் மீண்டும் பயிர்ச்செய்கையில் ஈடுபட்டு வந்தோம். ஆனால் வனவளத் திணைக்களம் அந்த நிலம் தங்களுக்குச் சொந்தமானதெனத் தெரிவித்து அதனை அபகரித்து பெயர்ப் பலகை இட்டுள்ளது.  
கடந்த மூன்று வருடங்களாகப் புளியமுனைப் பகுதியிலுள்ள காணிகளில்

பயிர்ச்செய்கையில் ஈடுபட்டுவந்த நிலையில் இவ்வருடம் அப்பகுதியில் பயிரிடுவதற்குத் தடை விதிக்கப்பட்டுள்ளது.  
காணிகளுக்குள் நுழைந்து பயிர்ச்செய்கையில் ஈடுபட்டால் சட்ட நடவடிக்கை மேற்கொள்ளப்படுமென வனவளத் திணைக்களம் எச்சரிக்கை விடுத்துள்ளது.  
வனவளத் திணைக்களத்தின் செயற்பாட்டால் 350 குடும்பங்கள் பெரும் பாதிப்புக்கு உள்ளாகியுள்ளன. இவ்வாறு தொல்லியல் திணைக்களம் ஒரு புறத்திலும் வனவளத் திணைக்களம் மறுபுறத்திலும் எமக்குத் துன்பத்தைத் தொடர்ச்சியாக ஏற்படுத்தி வருகின்றன- என்றனர்.  
இதேவேளை, காணிகளுக்கான ஆவணங்கள் மக்களிடம் உள்ளன என்றும் அவர்கள் பயிர்ச்செய்கையில் ஈடுபட்டமைக் கான தடயங்கள் காணப்படுகின்றன என்றும் முன்னாள் வடக்கு மாகாண சபை உறுப்பினர் ரவிகரன் தெரிவித்தார்.  
ஆகையால் தமிழ் அரசியல் தலைவர்கள் இந்த மக்களின் காணிகளை பெற்றுக்கொடுப்பதில் கூடிய அக்கறை செலுத்த வேண்டுமெனவும் அவர் வலியுறுத்தியுள்ளார். (ஐ)

## சுகாதார அமைச்சை மீண்டும் ராஜிதவிடம் கொடுக்காதீர்கள்!

அரசவைத்திய அதிகாரிகள் சங்கம் வலியுறுத்து  
ஐக்கிய தேசிய முன்னணியின் நாடாளுமன்ற உறுப்பினர் ராஜித சேனாரத்ன மீண்டும் சுகாதார அமைச்சராகப் பதவியேற்றால் மருத்துவத் துறையில் பெரும் நெருக்கடி ஏற்படுமென அரசவைத்திய அதிகாரிகள் சங்கத்தின் செயலாளர் நலிந்த ஹேரத் தெரிவித்துள்ளார்.  
கொழும்பில் நேற்றுமுன்தினம் நடைபெற்ற ஊடகவியலாளர் சந்திப்பில் கலந்துகொண்டு கருத்துத் தெரிவிக்கும் போதே அவர் இதனைக் குறிப்பிட்டுள்ளார்.  
மேலும், கடந்த சில வருடங்களாக சுகாதார அமைச்சராக ராஜித இருந்த காலப்பகுதியில் சுகாதாரத்துறை முற்றாக சீர்குலைந்துள்ளது எனவும் அவர் குற்றம் சுமத்தியுள்ளார்.  
ஆகவே, மீண்டும் ராஜிதவிடம் அந்தப் பதவியைக் கையளித்தால் மருத்துவத் துறையின் நிலைமை கேள்விக் குரிய ஒன்றாக மாறும் எனவும் அவர் எச்சரிக்கை விடுத்துள்ளார்.  
இதேவேளை, ராஜித சேனாரத்னவுக்கு சுகாதார அமைச்சையோ அல்லது வேறு எந்த அமைச்சுப் பொறுப்புக்களையோ வழங்கக் கூடாதென அரசு மருத்துவ உத்தியோகத்தர்கள் சங்கம் வலியுறுத்தி போராட்டமொன்றையும் நடத்தியிருந்தமை குறிப்பிடத்தக்கது.

## முறைகேடு செய்த மாணவர்களின் பெறுபேறுகளை நிறுத்தத் தீர்மானம்

கொழும்பு, டிசெ. 16  
கல்விப் பொதுத்தராதர சாதாரண தரப் பரீட்சையின் போது முறைகேடுகளில் ஈடுபட்ட மாணவர்களின் பெறுபேறுகளைத் தடை செய்வதற்குத் தீர்மானிக்கப்பட்டுள்ளது.  
பரீட்சைகள் ஆணையாளர் நாயகம் சனத் பி. பூஜித் இதனைத் தெரிவித்தார்.  
இது தொடர்பில் கருத்து வெளியிட்ட

அவர், பரீட்சையின்போது முறைகேடுகள் இடம்பெற்ற 5 சம்பவங்கள் பதிவாகியுள்ளன. இது தொடர்பில் விசாரணை செய்வதற்கு சிறப்புக் குழுவொன்று அமைக்கப்பட்டுள்ளது.  
அத்துடன், இம்முறை கல்விப் பொதுத்தராதர சாதாரண தரப் பரீட்சையில் இடம்பெற்றதாகக் கூறப்படும் சிறு குற்றங்கள் தொடர்பிலும் முறைப்பாடுகள் பதிவாகியுள்ளன- என்றார். (ஐ)



# மேற்கிந்தியத் தீவுகள் தடுமாற்றம்: தொடரை வென்றது பங்களாதேஷ்



மேற்கிந்தியத் தீவுகள் அணிகளுக்கு எதிரான 3ஆவது ஒருநாள் கிரிக்கெட் தொடரை 8 விக்கெட் வித்தியாசத்தில் வீழ்த்தி பங்களாதேஷ் அணி தொடரை 2:1 என கைப்பற்றியுள்ளது.

பங்களாதேஷ் மற்றும் மேற்கிந்தியத் தீவுகள் அணிகளுக்கு இடையில் மூன்று போட்டிகள் கொண்ட ஒருநாள்

கிரிக்கெட் தொடர் நடைபெற்றது. முதல் இரண்டு போட்டிகளில் இரண்டு அணிகளும் தலா ஒரு வெற்றியின் மூலம் 1:1 என சமநிலையில் இருந்தது.

இந்நிலையில் நேற்றுமுன்தினம் ஆரம்பமான 3ஆவது மற்றும் இறுதி போட்டியில் இரு அணிகளும் வெற்றி பெறவேண்டும் என்ற நோக்கத்தில் களம்

இறங்கின. இந்நிலையில் நாணயச் சுழற்சியில் வென்ற பங்களாதேஷ் அணி பந்து வீச்சை தேர்வு செய்தது.

அதன்படி மேற்கிந்தியத் தீவுகள் அணி முதலில் களம் இறங்கியது. ஷாய் ஹோப் சிறப்பான ஆட்டத்தை வெளிப்படுத்தினார். ஆனால், மற்ற வீரர்களை மெஹிதி ஹசன் சொற்ப ஓட்டங்களில் வீழ்த்த மேற்கிந்தியத் தீவுகள் அணி தடம் புரண்டது. ஹசன் 10 ஓவர்கள் வீசி 29 ஓட்டங்களை மட்டுமே விட்டுக்கொடுத்து நான்கு விக்கெட்டுக்கள் சாய்த்தார்.

ஷாய் ஹோப் நம்பிக்கையுடன் விளையாடி இறுதி வரை ஆட்டமிழக்காமல் 108 ஓட்டங்கள் அடிக்க மேற்கிந்தியத் தீவுகள் 50 ஓவரில் 9 விக்கெட் இழப்பிற்கு 198 ஓட்டங்களைப் பெற்றது.

பின்னர் 199 ஓட்டங்கள் அடித்தால் வெற்றி என்ற இலக்குடன் பங்களாதேஷ் அணி களம் இறங்கியது. தொடக்க வீரர் லித்தோன் தாஸ் 23 ஓட்டங்களுடன் ஆட்டமிழக்க அடுத்து தமிழ் இக்பால் உடன் சவுமியா சர்கார் ஜோடி சேர்ந்தார்.

இந்த ஜோடி அபாரமான ஆட்டத்தை வெளிப்படுத்தியது. சவுமியா சர்கார் 81 பந்தில் 80 ஓட்டங்கள் சேர்த்து ஆட்டமிழந்தார். இருவரும் இணைந்து 2ஆவது விக்கெட்டுக்கு 131 ஓட்டங்களை குவித்து அணியின் வெற்றிக்கு வித்திட்டனர்.

இதனால் ஏற்கனவே டெஸ்ட் தொடரை கைப்பற்றியிருந்த பங்களாதேஷ் அணி ஒருநாள் தொடரையும் 2:1 என கைப்பற்றியுள்ளது.

## அஸ்வினின் இடத்தில் ஐடேஜாவை இணைக்காதமை மிகப் பெரிய தவறு

ஆஸ்திரேலியாவுக்கு எதிரான 2ஆவது டெஸ்ட் போட்டியில் அஸ்வின் இல்லாத இடத்தில் ஜடே ஜாவை இணைக்காதமை மிகப்பெரிய தவறு என மைக்கல் வோகன் மற்றும் சுனில் கவாஸ்கர் ஆகியோர் தெரிவித்துள்ளனர்.

ஆஸ்திரேலியா பேர்த் மைதானத்தில் நடந்து வரும் 2ஆவது டெஸ்ட் போட்டியில் இந்திய அணி 4 வேகப்பந்து வீச்சாளர்களுடன் களம் இறங்கியது.

ஆடுகளம் வேகப்பந்துக்கு சாதகமாக இருக்கும் என்பதால் இந்த முடிவை எடுத்தது. ஆனால் நேற்று முன்தினம் ஆட்டத்தில் பகுதி நேர சுழற்பந்து வீச்சாளர் விகாரி 2 விக்கெட் வீழ்த்தினார். இதனால் முதன்மை சுழற்பந்து வீச்சாளரை அணியில் சேர்த்து இருக்கலாம் என்று கருத்துக்கள் வெளியாகினது.

இது குறித்து இங்கிலாந்து முன்னாள் தலைவர் மைக்கல் வோகன் தெரிவிக்கையில், அணியில் ஜடே ஜாவைச் சேர்க்காதது மிகப்பெரிய தவறு. அடுத்து சில நாட்களில் சுழற்பந்து வீச்சாளரை சேர்க்காதமை பற்றி கோலி நிச்சயம் சிந்திப்பார் என கூறினார்.

இதே வேளை இந்திய அணியின் முன்னாள் தலைவர் கவாஸ்கர் தெரிவிக்கையில், அஸ்வின் காயம் அடையாமல் இருந்தால் கண்டிப்பாக அணியில் இடம் பெற்று இருப்பார். ஒரு சுழற்பந்து வீச்சாளரைச் சேர்க்காதது தவறு.

ஜடேஜா கூட பந்தை சுழற்றுவார். 4ஆவது நாளில் துடுப்பாட்ட வீரர்கள் நிலைத்து நின்று விளையாடுவது கடினமானது எனக் கூறினார்.



## மலிங்கவை தலைவராக நியமித்தார் மைத்திரி!

ஜனாதிபதி மைத்திரிபால சிறிசேனவின் ஒப்புதலின் அடிப்படையில் இலங்கை அணியின் தலைவராக லசித் மலிங்க நியமிக்கப்பட்டுள்ளார். தினேஷ் சந்திமலுக்கு பதிலாகவே அவர் தலைவராக நியமிக்கப்பட்டுள்ளார்.

அந்தவகையில் நியுஸிலாந்துக்கு சுற்றுப்பயணம் மேற்கொண்டுள்ள இலங்கை அணியின் ஒருநாள் மற்றும் 20 போட்டிகளுக்கு இவர் தலைமை தாங்குவார் என தெரிவிக்கப்பட்டுள்ளது.

அத்தோடு இந்தத் தொடருக்கான இலங்கை அணியின் துணைத் தலைவராக நிரோஷன் டிக்கவலவும் நியமிக்கப்பட்டுள்ளார். விளையாட்டுத் துறை அமைச்சர் இல்லாத காரணத்தினால் ஜனாதிபதி மைத்திரிபால சிறிசேன இந்த அணிக்கு ஒப்புதல் அளித்துள்ளார்.

அத்தோடு இந்தத் தொடருக்கான குழுவில் அஞ்சலோ மத்தியூஸ், தனுஷ்க குணதிலக்க, அசேல குணரத்தன, சீகுகே பிரசன்ன ஆகியோரும் இடம்பெற்றுள்ளனர்.



## நியுசிலாந்துக்கு எதிரான டெஸ்ட்: இலங்கை 275 ஓட்டங்கள் சேர்ப்பு

இலங்கை அணி தனது முதல் இன்னிங்சில் 9 விக்கெட்டுகளை இழந்து 275 ஓட்டங்களை பெற்றுக்கொண்டுள்ளது. அந்தவகையில் நியுசிலாந்து அணிக்கு எதிரான முதலாவது டெஸ்ட் போட்டியின் முதல் நாள் ஆட்டம் முடிவுக்கு வந்துள்ளது.

கேன் வில்லியம்சன் தலைமையிலான நியுசிலாந்து அணிக்கும், தினேஷ் சந்திமால் தலைமையிலான இலங்கை அணிக்கும் இடையிலான முதலாவது டெஸ்ட் போட்டி வெலிங்டன் மைதானத்தில் நேற்றுச் சனிக்கிழமை ஆரம்பமானது.

இப்போட்டியின் நாணயச் சுழற்சியில் வெற்றி பெற்ற நியுசிலாந்து அணி முதலில் பந்து வீச தீர்மானித்தது. அதன்படி முதலில் களமிறங்கிய இலங்கை அணி 9 ஓட்டங்கள் பெற்று 3 விக்கெட்டுகளை இழந்து தடுமாறியது.

இதன் பின்னர் ஜோடி சேர்ந்த அஞ்சலோ மத்தியூஸ் மற்றும் திமுத் கருணாரத்தன ஜோடி சிறப்பாக விளையாடி 133 ஓட்டங்களை இணைப்பாட்டமாகப் பெற்றுக்கொண்டனர்.

அதில் அஞ்சலோ மத்தியூஸ் 83 ஓட்டங்களையும், திமுத் கருணாரத்தன 79 ஓட்டங்களை பெற்று ஆட்டமிழக்க பின்னர் வந்த தினேஷ் சந்திமால் 6 ஓட்டங்களுடன் ஆட்டமிழந்தார்.

இதன் பின்னர் நிதானமாக விளையாடிய நிரோஷன் டிக்கவல்ல ஆட்டமிழக்காது 73 ஓட்டங்களை பெற்று களத்தில் இருந்தார். பந்து வீச்சில் டிம் செளதி 5 விக்கெட்களையும், நீல் வாக்கனர் 2 விக்கெட்களையும் ட்ரென்ட் போல்ட் மற்றும் கொலின் டி கிராண்ட்ஹாம் தலா ஒரு விக்கெட்களையும் கைப்பற்றினர்.

இந்நிலையில் இலங்கை அணி பெற்றுக்கொண்ட 275 ஓட்டங்களுடன் இன்றைய நாள் ஆட்டம் நிறைவுக்கு வந்தது. ஒரு விக்கெட்கள் மீதமிருக்க இலங்கை அணி இன்று தனது முதல் இன்னிங்ஸை தொடர்ந்து விளையாடவுள்ளது.



### கூட்டமைப்பின்...

(முதலாம் பக்கத் தொடர்ச்சி)
ரணில் விக்கிரமசிங்கவின் ஐக்கிய தேசியக் கட்சியுடன் இனிமேல் ஸ்ரீலங்கா சுதந்திரக் கட்சி அல்லது ஐக்கிய மக்கள் சுதந்திர முன்னணி கூட்டு வைத்துக் கொள்ளாது என்று ஜனாதிபதி மைத்திரிபால சிறிசேன கடந்த வியாழன் இரவு தமது தரப்பு நாடாளு மன்ற உறுப்பினர்களுட னைணந்திப்பின்போதுசுறியிருந்தார். எனினும், தனிநபர்களாக, புதிய அரசில் இணைந்துகொள்ப வர்களைதடுக்கமாட்டேன்னென்றும், அவர்கள் மீது ஒழுக்காற்று நடவடிக்கை எடுக்கப்படாது என்றும் அவர் கூறியிருந்தார்.

இந்த நிலையில், ஜனாதிபதி தம்மைப் புதிய அரசில் வைத்தி ருக்கவிரும்பினால்அவ்வாறுசெயற் படத் தாம் தயாராக இருக்கிறார் என ஸ்ரீலங்காசுதந்திரக்கட்சியின் நாடாளுமன்றஉறுப்பினர்தயாசிறி ஜெயசேகர தெரிவித்துள்ளார்.

இதன் மூலம், ஐக்கிய தேசிய முன்னணிஅரசின்மீதானதமிழ்த் தேசியக் கூட்டமைப்பின் ஆதிக்கத்தை முறியடிக்க முடியும் என்றும்,கூட்டமைப்பி்நிபந்தனையற்றஆதரவுநல்லதல்லஎன்றும் தயாசிறி ஜெயசேகர கூறினார். எனவே, உறுதியான நிலையைப் பேணுவதற்காக, ஜனாதிபதியின்பிரதிநிக்களாகஆதரவளிக்கும் பொறிமுறை ஒன்றை உருவாக்கக் கூடும் என்றும் அவர்கருத்து வெளியிட்டுள்ளார்.

தமிழ்த்தேசியக்கூட்டமைப்பின் ஆதரவுடன், ஐக்கிய தேசிய முன்னணி அரசுகூடாங்குவதைவிரும்பாத ஜனாதிபதி மைத்திரிபால சிறிசேன, சுதந்திரக் கட்சியைக் கொண்டு, கூட்டமைப்பின் ஆதிக்கத்தை முறியடிக்கத்திட்டமிட்டுள்ளார் என்று நம்பப்படுகிறது.

இதற்கமைய, ஐக்கிய தேசிய முன்னணி அரசில் சிறிலங்கா சுதந்திரக்கட்சியினரைஇணைத்து முக்கிய அமைச்சுப் பதவிகள் சிலவற்றைக் கொடுக்க மைத்திரிபால சிறிசேன திட்டமிட்டுள்ளார் எனவும் கூறப்படுகிறது. (ஐ)

### ஐ.தே.கவை...

(முதலாம் பக்கத் தொடர்ச்சி)
அதில்அவர் மேலும்தெரிவிக்கையில் –

ரணில் விக்கிரமசிங்க பிரதமராக நியமிக்கப்படவேண்டும் என 117 நாடாளுமன்ற உறுப்பினர்கள் வாக்களித்தனர். அதில், 14 வாக்குகள் தமிழ்த் தேசியக் கூட்டமைப்பினுடையவை.

ரணில் விக்கிரமசிங்க பிரதமராக நியமிக்கப்பட வேண்டும் என்று தமிழ்த் தேசியக் கூட்டமைப்பு கோரியிருந்தாலும், அதே நாள், நாடாளுமன்றத்தில் கூட்டமைப்பின் சார்பில் நாடாளுமன்ற உறுப்பினர் மாலை சேனாதிராசா விசேட அறிக்கை ஒன்றை வெளியிட்டார்.

அதில்அவர், ரணில் விக்கிரமசிங்க பிரதமராக நியமிக்கப்பட வேண்டும்என்றுவாக்களித்தாலும், தாங்கள் அரசில் சேரப் போவதில்லை எனவும், எதிர்க்கட்சியிலேயே இருப்போம் என்றும் கூறியிருந்தார்.

எனவே, இங்கு உண்மையில் என்ன நடந்தது என்றால், 103 ஆசனங்களைக்கொண்டஐக்கிய தேசியக் கட்சியைக் கூட்டமைப்பு பணயக்கைதியாகவைத்துள்ளது. கூட்டமைப்பின் கருத்துக்களுக்கு இணங்கவில்லை என்றால், ஐக்கிய தேசியக் கட்சி எந்த நேரத்திலும் நாடாளுமன்றத்தில் பெரும்பான்மையை இழக்கக் கூடும்.

நாடாளுமன்றத்தைக் கட்டுப்படுத்தும் கருவியை (றிமோட் கொன்ரோல்) கூட்டமைப்பே இப்போதுவைத்திருக்கின்றது–என்று கூறியுள்ளார். (ஐ)

### ஜனாதிபதி...

(முதலாம் பக்கத் தொடர்ச்சி)
ராம இல்லத்தில் வைத்து நேற்று ஊடகங்களுக்கு கருத்து தெரிவிக்கையிலேயே அவர் இவ்வாறு குறிப்பிட்டார்.

அவர்மேலும்தொிவிக்கையில்– மஹிந்த ராஜபக்ஷ பிரதமர் பதவியைஇராஜினாமாசெய்தமை சிறந்த விடயம். அதை எண்ணி நான்மகிழ்ச்சியடைகிறேன். ஏனெனில், பெரும்பான்மைக்கு நாம் தலை வணங்க வேண்டும்.

இந்நிலையில், எதிர்க்கட்சியில் சிறப்பாகச் செயற்பட்டு, நாடளாவிய ரீதியில் சென்று மக்களுக்கு விழிப்புணர்வை ஏற்படுத்தி மஹிந்தவை மீண்டும் ஜனாதிபதிவேட்பாளராக்குவதற்கு முடியும்.

யார்மஹிந்தவைவிட்டுவிடகிச் சென்றாலும் நான் ஒருபோதும் விலகிச் செல்லப் போவதில்லை– என்றார். (ஐ)

### பிரதான...

(முதலாம் பக்கத் தொடர்ச்சி)
பிரதான எதிர்க்கட்சியின்தலைவரே எதிர்க்கட்சித் தலைவராகத் தெரிவு செய்யப்படுவார்.

2017 ஆகஸ்ட் மாதம் 8 ஆம் திகதிநடைபெற்றநாடாளுமன்றத் தேர்தலில் 45.66 சதவீத வாக்குகளுடன் ஐக்கிய தேசியக் கட்சி 106 ஆசனங்களையும், ஐக்கிய மக்கள்சுதந்திர முன்னணி 42.38 சதவீத வாக்குகளுடன் 95 ஆசனங்களையும் கைப்பற்றின.

தமிழ்த் தேசியக் கூட்டமைப்பு 16 ஆசனங்களையும், ஜே.வி.பி. 6 ஆசனங்களையும், ஸ்ரீலங்கா முஸ்லிம் காங்கிரஸ், ஈ.பி.டி.பி. ஆகியன தலா ஓர் ஆசனமும் கைப்பற்றின. மேற்படி 6 கட்சிகளே நாடாளுமன்றத்தைப் பிரதிநிதித்துவப்படுத்தும் அரசியல் கட்சிகளாகும்.

தேர்தலில்தனியாட்சி அமைப்பதற்குரிய பெரும்பான்மையை எந்தவொரு கட்சியும்பெற்றிருக்கவில்லை. இதனால், ஸ்ரீலங்கா சுதந்திரக்கட்சியின் எம்.பிக்களின் உதவியுடன் ஐக்கிய தேசியக் கட்சி தேசிய அரசை அமைத்தது. சுதந்திரக் கட்சிலுள்ள மஹிந்தவுக்குச் சார்பான 53 எம்.பிக்கள் பின்னர் எதிரணிவாிசையில் அமர்ந்தனர்.

அத்துடன், பிரதான எதிர்க்கட்சித் தலைவர் பதவியை தமது அணிக்கே வழங்கவேண்டும் என்றும் மஹிந்த அணி வலியுறுத்தி வந்தது. இதற்காக நாடாளுமன்றத்திலும்அதற்குவெளியிலும் போராட்டங்கள் நடத்தப்பட்டன. எனினும், நாடாளுமன்றத்தைப் பிரதிநிதித்துவப்படுத்தும் இரு பிரதானகட்சிகளும்இணைந்துவிட்டதால் அதற்கு அடுத்தபடியாக கூடுதல் ஆசனங்களைப் பெற்ற கட்சிக்கே எதிர்க்கட்சித் தலைவர் பதவி வழங்கப்படும் என்று சபாநாயகர் தீர்ப்பளித்திருந்தார்.

இதன்பிரகாரம் 16 ஆசனங்களைக் கைப்பற்றிருந்த தமிழ்த் தேசியக் கூட்டமைப்புக்கு எதிர்க்கட்சித் தலைவர் பதவி வழங்கப் பட்டது. கூட்டமைப்பின்தலைவர் இரா.சம்பந்தன் எதிர்க்கட்சித் தலைவராகப் பதவியேற்றார்.

தமிழ்த் தேசியக் கூட்டமைப்பின் இணக்கப்பாட்டுடன் எதிர்க்கட்சிப் பிரதம கொறடா பதவி ஜே.விபியின்தலைவர்அநுரகுமார திஸாநாயக்கவுக்கு வழங்கப்பட்டது.

இந்நிலையில், ஐக்கிய மக்கள் சுதந்திர முன்னணி எதிரணிக்கு செல்வதால் மேற்படி இரு பதவிகளையும் அந்தக் கட்சிகைப்பற்றிவிடும். எனினும், சுதந்திரக்கட்சி தேசிய அரசுக்கு உத்தியோகபூர்வமாக ஆதரவளிக்கும் பட்சத்தில் பழையைநிலைமையேநீடிக்கும். (ஐ)

### ரணில்...

(முதலாம் பக்கத் தொடர்ச்சி)
பிலுள்ள இல்லத்திலேயே இந்தக் கலந்துரையாடல் இடம்பெற்றுள்ளது.

ஐக்கிய தேசிய முன்னணி அரசில் இணைந்து செயற்படுவது குறித்தே இவர்கள் ஆலோசனைகளை நடத்தினர் என்று நம்பகமான வட்டாரங்களில் இருந்து தெரியவருகின்றது.

ஸ்ரீலங்கா சுதந்திரக் கட்சியின் எத்தனை நாடாளுமன்ற உறுப்பினர்கள் இந்தக் கூட்டத்தில் பங்கேற்றனர் என்பதுதொடர்பான தெளிவான விவரங்கள் கிடைக்கவில்லை. (ஐ)

### பொது...

(முதலாம் பக்கத் தொடர்ச்சி)
ஊடகங்களுக்கு நேற்றுநண்பகல்விடுத்துள்ளவிசேடஅறிக்கையிலேயே அவர் மேற்கண்டவாறு கூறியுள்ளார்.

அந்த அறிக்கையில் மேலும் குறிப்பிடப்பட்டுள்ளதாவது:–

பெப்ரவரி மாதம் 10 ஆம் திகதி உள்ளூராட்சிச் சபைத் தேர்தலின் பின்னர் மக்களுக்குப் பொதுத் தேர்தல் ஒன்றைப் பெற்றுக் கொடுப்பதே எமது இலக்காக இருந்தது.

பொதுத் தேர்தல் இன்றிப் பிரதமராகப் பதவி வகிக்கும் எதிர் பார்ப்பு இல்லை என்பதாலும் தீர்மானங்கள் எடுக்கும்போது ஜனாதிபதிக்கு இடையூறு ஏற்படாதிருப்பதற்கும்தான் பிரதமர் பதவியில் இருந்து விலகிப் புதிய அரசு ஒன்றை அமைப்பதற்கு ஜனாதிபதிக்கு வழி விடுகின்றேன்.

மக்கள் எதிர்பார்த்துள்ள மாற்றத்தை ஏற்படுத்துவதற்குத் தற்போது தாமதம் ஏற்பட்டுள்ளது. எனினும், அந்த மாற்றத்தைக் கட்டாயம் ஏற்படுத்துவோம்.

எதிர்வரும் நாட்களில் எமது பிரதான இலக்காக இருப்பது, ஒருவருடமும் மூன்று மாதங்களாலும் தாமதமடைந்துள்ள மாகாண சபைத் தேர்தலை நடத்துவதே ஆகும்.

தேர்தல் இன்றி முன்னோக்கிச் செல்லும் வேலைத்திட்டமே தற்போது முன்னெடுக்கப்படுகின்றது. மாகாண சபைத் தேர்தலை பிற்போட்டிருப்பது போன்று எல்லை நிர்ணய பிரச்சினையை ஏற்படுத்தி 2020 ஆம் ஆண்டு பொதுத் தேர்தலையும் பிற்போடுவதற்கே அவர்கள் திட்டமிட்டிருக்கின்றார்கள்– என்றுள்ளது. (ஐ)

### போராளிகள்...

(முதலாம் பக்கத் தொடர்ச்சி)
பயங்கரவாத விசாரணைப் பிரிவினர் வாக்குமூலமொன்றைப் பெற்றுக் கொள்வதற்காக நெடுங்கேணி சேனப்பிளவில் வசிக்கும் துளசியை எதிர்வரும் 19 ஆம் திகதி காலை 9.30 மணிக்குக் கொழும்பில் அமைந்துள்ள பயங்கரவாத விசாரணைப் பிரிவின் இரண்டாம் மாடிக்கு வருமாறு அழைப்பு விடுக்கப்பட்டு நேற்றுக்கடிதம் அனுப்பிவைக்கப்பட்டுள்ளது.

அவர் என்ன காரணத்துக் காக விசாரணைக்கு அழைக்கப்படுகின்றார் என்பது தொடர்பில் அந்தக் கடிதத்தில் குறிப்பிடப்படவில்லை.

இதேவேளை, இதற்கு முன்னர் 2016 ஆம் ஆண்டும் பயங்கரவாத விசாரணைப் பிரிவினர் விசாரணைக்காகத் துளசியை அழைத்து சிலமணி நேரங்கள் விசாரணை மேற்கொண்டிருந்தனர்.

அதே போன்று ஐனநாகப் போராளிகள் கட்சியின் உறுப்பினர்கள் பலரும் பயங்கரவாத விசாரணைப்பிரிவினரால் தொடர்ந்தும் அழைக்கப்பட்டு விசாரணைகள் மேற்கொள்ளப்பட்டமை குறிப்பிடத் தக்கது. (ஐ–07)

### அந்நிய...

(முதலாம் பக்கத் தொடர்ச்சி)
கருதி அரசியல் கட்சி வேறுபாடின்றி சகலரும் தமது கடமைகளை அர்ப்பணிப்புடன் நிறைவேற்றவேண்டும் என்றும் அவர் குறிப்பிட்டார்.

தியுத்தலாவை இராணுவ கல்வியியற் கல்லூரியின் 93-ஆவது பயிற்சி நிறைவு விழாவில் நேற்று கலந்துகொண்டு உரையாற்றுகையிலேயே இவ்வாறு குறிப்பிட்டார்.

நாடாளுமன்றம் கலைக்கப்பட்டமை தொடர்பான நீதிமன்ற தீர்ப்பின் பின்னர் ஜனாதிபதியின் முதலாவது உரை இதுவாகும்.

இந்த நிகழ்வில் தொடர்ந்து உரையாற்றிய ஜனாதிபதி –

நாட்டில் ஜனநாயகத்தையும் சுதந்திரத்தையும் பலப்படுத்துவதற்காக மேற்கொள்ள வேண்டிய அனைத்து நடவடிக்கைகளையும் நிறைவேற்ற நான் தயாராக உள் ளேன்.

தேசிய பாதுகாப்பு தொடர்பி லானபெறுப்புக்களையும் தற்போது தாய் நாட்டுக்கு எதிராகக் காணப்படும் சவால்கள் தொடர்பிலும் பாதுகாப்பு துறை விழிப்புடன் செயற்பட வேண்டியது அவசியமாகும்.

வரலாற்று காலங்களில் எமது நாடு முகங்கொடுக்க நேர்ந்த படையெடுப்புகளை விட முற்றிலும் வேறுபட்ட அந்நிய நாடுகளின் செல்வாக்கு தற்போது எமது நாட்டின் மீது செலுத்தப்படுகிறது. அத்தகைய சவால்களை கண்டறிந்து தாய் நாட்டின் எதிர்காலத்திற்காக ஆற்ற வேண்டிய பணிகளை அரசியல்வாதிகள், அரச அறிஞரிகள் உள்ளிட்ட அனைத்து பிரைஜ்களும் அர்ப்பணிப்புடன் நிறைவேற்ற வேண்டியது அவசியமாகும்– என்றார். (ஐ)

### முறுகல் நிலை...

(முதலாம் பக்கத் தொடர்ச்சி)
ஐக்கிய தேசியக் கட்சியின் பிரதித் தலைவர் சஜித் பிரேமதாஸ தெரிவித்தார்.

அலரி மாளிகையில் நேற்று இடம்பெற்ற ஊடகவியலாளர் சந்திப்பில் கலந்துகொண்டு உரையாற்றும்போதே, அவர் மேற்கண்டவாறு கூறினார்.

அவர் மேலும் தெரிவிக்கையில் –

ஜனாதிபதி – ரணில் விக்கிரமசிங்கவுக்கிடையில் இனிமேல் கூட்டணிகிடையாது என்ற விடயம் பொய்யாகிவிட்டது. இந்தக் கூட்டணி, இனி தொடரும்.

கூழ்ச்சிக்காரர்களின் பணத்துக்கு, எங்கள் உறுப்பினர்கள் அடிபணியவில்லை. எந்தவொரு ஒப்பந்தத்தையும் ஏற்படுத்திக் கொள்ளவில்லை. மக்களுடன், சமூகநீதியில் மார்த்திரமே ஒப்புந்தங்களைச் செய்துகொண்ட நாம், அதை நிறைவேற்றுவதற்கு மாத் திரமே பாடுபடுவோம்.

நீதிமன்றத்தின் சுயாதீனத் தன்மை எங்களாலேயே, உறுதிப்படுத்தப்பட்டது. நீதிமன்றத்தீர்ப்பை ஏற்றுக்கொள்ள மாட்டோம் என்று யாரும் கூற முடியாது.

மக்கள் தெரிவில் வந்தவர்கள் நாடாளுமன்றத்தில் நடந்து கொண்ட விதத்தை மக்கள் அனைவருமே கண்டார்கள். சபாநாயகரைத் தாக்கி, மிகாகாய் தூள் வீசி, பாதுகாப்பு தரப்படையும் தாக்கி அநியாயம் செய்தவர்களுக்கு, பாதுகாப்புத் தரப்பினரின் உரிமை பற்றிப் பேசுவதற்கு, எந்தவொரு அருகதையும் கிடையாது.

விடுதலைப் புலிகளின் அச்சுறுத்தலின் பின்னர், எமது பாதுகாப்புத் தரப்பினர் எதிர்கொண்ட பாரிய அச்சுறுத்தல் இது. அதற்கெதிராகவே மக்கள் அனைவரும் எம்முடன் கைகோர்த்தனர்.

அரசமைப்பை எட்டி உதைத்து, எதையும் சாதிக்க முடியாது என்பது நிரூபணமாகியுள்ளது. புதிய தேசம், அபிவிருத்தி, சுபீட்சம் நிறைந்த நாட்டைக் கட்டியெழுப்பு வோம்– என்றார். (ஐ)

### பிரதமர்...

(முதலாம் பக்கத் தொடர்ச்சி)
விலகல் கடிதத்தில் கண்ணீர் மல்க கையெழுத்திட்டுள்ளார். இதையடுத்து, மஹிந்தவுக்கு ஆசி வழங்கும் பௌத்த மத அனுஷ்டானங்கள் இடம்பெற்று வருகின்றன.

புதிய பிரதமரை ஜனாதிபதி நியமிப்பதற்கு, இடமளிப்பதற்காகவே, தாம் பதவியில் இருந்து விலகியுள்ளார் என, மஹிந்த கூறினார் என்று அவரது தரப்பு நாடாளுமன்ற உறுப்பினர் ஷெகான் சேமசிங்க தெரிவித்தார்.

கடந்த ஒக்ரோபர் 26 ஆம் திகதி, ஜனாதிபதி மைத்திரிபால சிறிசேனவினால், சர்ச்சைக்குரிய வகையில் பிரதமராக நியமிக்கப்பட்ட மஹிந்த ராஜபக்ஷ, 50 ஆவது நாளில் பதவியை விட்டு விலகியுள்ளார்.

நாடாளுமன்றத்தில் பெரும்பான்மைப் பலத்தை நிரூபிக்காத –அலரி மாளிகையில் வசிக்காத – மேன்முறையீட்டு நீதிமன்றி னால், பிரதமராக செயற்பட முடியாமல் தடுக்கப்பட்ட – பிரதமராக மஹிந்த இந்த 50 நாள்களையும் கழித்துள்ளார். (ஐ)

### சுபவேளையில்...

(முதலாம் பக்கத் தொடர்ச்சி)
ஜனாதிபதி செயலகத்தில் இடம்பெறும் பதவியேற்பு நிகழ்வில் ஜனாதிபதி மைத்திரிபால சிறிசேன முன்னிலையில் ரணில் விக்கிரமசிங்க சத்தியப்பிரமாணம் எடுப்பார் என்று அவர் குறிப்பிட்டுள்ளார்.

இந்த உத்தியோகப்பூர்வமான அறிவிப்பை அவர் நேற்று மாலை வெளியிட்டார்.

ஐக்கிய தேசியக் கட்சியின் தலைவர் ரணில் விக்கிரமசிங்க 5ஆவது முறையாகப் பிரதமராக பதவியேற்கவுள்ளார். (ஐ)

### இலங்கையின்...

(முதலாம் பக்கத் தொடர்ச்சி)
இருந்து மஹிந்த ராஜபக்ஷ விலகிக்கொள்ள முடிவுசெய்திருப்பதாக நேற்று முன் தினம் மாலை தகவல் வெளியானதை அடுத்தே, அவர், இலங்கை மக்கள், சிவில் சமூகம், சுதந்திர ஊடகங்கள், நீதிமன்றம் ஆகியவற்றால்தான், இது நடந்திருக்கின்றது என்று குறிப்பிட்டுள்ளார்.

அதேவேளை, நாடாளுமன்றத்தைக் கலைத்து ஜனாதிபதி மைத்திரிபால சிறிசேன வெளியிட்ட வர்த்தமானி அறிவிப்பு சட்ட விரோதமானது என்று உயர்நீதிமன்றம் அளித்த தீர்ப்புக் குறித்து கருத்து வெளியிட்டுள் சமந்தா பவர், இது இலங்கையின் ஜனநாயகத்துக்குக் கிடைத்த மிகப் பெரிய வெற்றி என்று கூறியுள்ளார்.

இதிலிருந்து மைத்திரிபால சிறிசேன செய்தியைப் பெற்றுக் கொள்ள வேண்டும். பிளவுகள் ஆழமாக முன்னர் இந்த பிரச்சினையைத் தீர்ப்பதை நோக்கி நகர வேண்டும் என்றும் அவர் குறிப்பிட்டுள்ளார்.

தனது ‘டுவிட்டர்’ பதிவுகளில் சமந்தா பவர் இந்தக் கருத்துக் களை வெளியிட்டிருக்கின்றார்.

கடந்த ஒக்ரோபர் மாதம் 26 ஆம் திகதி இலங்கையில் அரசியல் சதி முயற்சியால் ஏற்படுத்தப் பட்ட ஆட்சி மாற்றத்தையடுத்து மைத்திரி –மஹிந்த கூட்டணியை சமந்தா பவர் கடுமையாகச் சாடி வந்திருந்தார் என்பது குறிப்பிடத் தக்கது. (ஐ)



# மக்கள் ஆணை பெற்று மீண்டும் ஆட்சி புரிவோம்!

வாசுதேவ நாணயக்கார சபதம்



கொழும்பு, டிசெ. 16  
மக்கள் ஆணையின் ஊடாக அதி  
காரத்தை மீண்டும் கைப்பற்றும்  
முனைப்புடன் முன்னோக்கி நகர்  
வோம் என மஹிந்த அணி நாடாளு  
மன்ற உறுப்பினர் வாசுதேவ நாண  
யக்கார உறுதிபடத் தெரிவித்தார்.

மஹிந்த ராஜபக்ஷவின் விஜே  
ராம இல்லத்தில் நேற்றுச் சனிக்  
கிழமை இடம்பெற்ற சந்திப்பைத்  
தொடர்ந்து ஊடகங்களுக்குக் கருத்து  
தெரிவிக்கையிலேயே அவர் இவ்  
வாறு குறிப்பிட்டார்.

அவர் மேலும் தெரிவிக்கை  
யில் -

இந்த மோசமான ஆட்சியாளர்  
களுக்கு மூன்றில் இரண்டு பெரும்  
பான்மையை நிரூபிக்க முடியாத  
வகையில் ஒரு ஐக்கியப்பாட்டை எம்  
மால் ஏற்படுத்த முடிந்தமையை  
எண்ணிநாம் திருப்தி அடைகின்றோம்.

எமது பலத்தை மக்கள் சக்தியுடன்  
ஒன்றிணைத்து மக்களுக்கும், நாட்  
டுக்கும் எதிரான இந்த அரசின் விரோ  
தச் செயற்பாடுகளை கட்டுப்படுத்த  
நடவடிக்கை எடுப்போம்.

அது மாத்திரமின்றி, எதிர்காலத்  
தில் மக்கள் ஆணையுடன் அதிகா  
ரத்தை மீண்டும் கைப்பற்றும் முயற்சி  
களிலும் ஈடுபடுவோம் - என்றார். (ஜ)

## மைத்திரி - மஹிந்த கூட்டின் அரசியல் பயணம் தொடரும்

அடித்துக் கூறுகிறார் மஹிந்தானந்த

கொழும்பு, டிசெ. 16  
ஜனாதிபதி மைத்திரிபால சிறி  
சேன மற்றும் மஹிந்த ராஜபக்ஷ  
கூட்டணியின் அரசியல் பயணம் எவ்  
வித தடையுமின்றித் தொடரும் என  
மஹிந்த நாடாளுமன்ற உறுப்பினர்  
மஹிந்தானந்த அனந்தகமகே  
தெரிவித்தார்.

மஹிந்தவின் விஜேராம இல்லத்  
தில் வைத்து நேற்று ஊடகங்களுக்கு  
கருத்து தெரிவிக்கையிலேயே அவர்  
இவ்வாறு குறிப்பிட்டார்.

அவர் மேலும் தெரிவிக்கை  
யில் -

நாடு அராஜக நிலைக்குச் செல்  
வதைத் தவிர்க்கும் வகையில் நீதி  
மன்றதீர்ப்புக்கு மதிப்பளித்து மஹிந்த  
ராஜபக்ஷ இன்று (நேற்று) தனது

பதவியை இராஜினாமா செய்தார்.

நாம் பிரிவினைவாதத்துக்கு  
எதிராகக் குரல் கொடுத்தபோது, ஒரு  
தரப்பினர் ஜனநாயகத்துக்காகப்  
போராடிக் கொண்டு வீதியில் இறங்  
கினர். இந்நிலையில், ஜனநாயகம்  
கிடைக்கும் வரை நாம் பார்த்துக்  
கொண்டிருக்கிறோம்.

நாணையுதினம் (இன்று) பிரதமராக  
ரணில் விக்கிரமசிங்கவும், ரவி கரு  
ணாநாயக்க நிதியமைச்சராகவும்,  
சுமந்திரன் வெளிநாட்டலுவல்கள்  
அமைச்சராகவும் பதவியேற்கின்ற  
னர். அதன்போது, இந்நாட்டு மக்க  
ளுக்கு ஜனநாயகம் கிட்டும்.

ஜனாதிபதி மைத்திரிபால சிறி  
சேனவும், மஹிந்த ராஜபக்ஷவும்  
இணைந்து செயற்பட்டு வருகின்றனர்.



அதன்மூலம் நாம் 85 வீத மக்கள்  
ஆணையைக் கொண்டிருக்கிறோம்.  
இதனை அனைவரும் ஞாபகத்தில்  
கொள்ள வேண்டும் - என்றார். (ஜ)

## தொடர்ந்தும் கூட்டமைப்பு எதிர்க்கட்சியாக இருக்குமா?

தெளிவுபடுத்தக் கோருகிறது மஹிந்த அணி



கொழும்பு, டிசெ. 16  
ஐக்கிய தேசியக் கட்சியின் கூட்ட  
ணியாகச் செயற்படுவதா அல்லது  
எதிர்க்கட்சியாகவே திகழ்வதா என்பது  
தொடர்பாகத் தமிழ்த் தேசியக் கூட்ட  
மைப்பு ஒரு தீர்க்கமான முடிவை  
எடுக்கவேண்டும் என, ஐக்கிய மக்கள்  
சுதந்திரக் கூட்டமைப்பின் நாடாளு  
மன்ற உறுப்பினர் காஞ்சன விஜே  
சேகர வலியுறுத்தியுள்ளார்.

இது குறித்து அவர் மேலும்  
தெரிவிக்கையில் -

ரணில் விக்கிரமசிங்கவுக்கு  
ஆதரவான நம்பிக்கைப் பிரேரணை  
மீதான வாக்கெடுப்பில் கூட்டமைப்பு

தமது ஆதரவை வெளிப்படுத்தி  
யிருந்தது. ஆனால், கூட்ட மைப்பு  
தொடர்ந்தும் இவ்வாறான செயற்  
பாடுகளில் ஈடுபட முடியாது. அவர்கள்  
எதிர்க்கட்சி என்ற பங்கை வகிக்கப்  
போகின்றார்களாயின் அரசுக்கு  
எதிராகச் செயற்பட வேண் டும்.

கூட்டமைப்பு ஐ.தே.கவுக்கு ஆதர  
வளிக்க வேண்டுமாயின் அவர்  
கள் தமது எதிர்க்கட்சிப் பதவியை  
நாடாளுமன்றத்தில் அதிக ஆச  
னங்களை கொண்டுள்ளவர்க  
ளிடம் ஒப்படைக்க வேண்டும் - என்  
றார்.

(ஜ)

## வவுனியா விபத்தில் குடும்பஸ்தர் காயம்

வவுனியா, டிசெ. 16  
வவுனியா- ஏ-9 வீதியில் பறநாட்டாங்கல் சந்தி  
யில் நேற்று முன் தினம் மாலை இடம்பெற்ற விபத்  
தில் மல்லாவியைச் சேர்ந்த குடும்பஸ்தர் ஒருவர் படுகாய  
மடைந்து வவுனியா வைத்தியசாலையில் அனுமதி  
க்கப்பட்டுள்ளார்.

வவுனியாவில் இருந்து ஏ-9 வீதியூடாக மல்லாவி  
நோக்கிப் பயணித்த மோட்டர் சைக்கிள் மீது பட்டா ரக

வாகனம் மோதி விபத்துக்குள்ளானது.

இதில் மோட்டர் சைக்கிளில் பயணித்த மல்லா  
வியைச் சேர்ந்த ந.வசந்தகுமார் (வயது - 42) என்பவர்  
படுகாயமடைந்த நிலையில் வவுனியா வைத்திய  
சாலையில் அனுமதிக்கப்பட்டுள்ளார். பட்டா வாகனச்  
சாரதி கைது செய்யப்பட்டுள்ளார். இது தொடர்பான  
மேலதிக விசாரணைகளை ஓமந்தைப் பொலிஸார் மேற்  
கொண்டு வருகின்றனர். (ஜ)

## நீதிமன்றத் தீர்ப்பையடுத்து சத்தியாக்கிரகம் முடிவுக்கு

கொழும்பு, டிசெ. 16

கடந்த ஒக்ரோபர் 26 ஆம் திகதி ஏற்பட்ட அரசி  
யல் சதி முயற்சியைத் தொடர்ந்து ஜனநாயகத்தை  
நிலைநாட்டுமாறு வற்புறுத்தி ஐக்கிய தேசிய  
முன்னணியும் சிவில் அமைப்புக்கள் பலவும்  
இணைந்து நடத்திய சத்தியாக்கிரகம் முடிவுக்குக்  
கொண்டு வரப்பட்டது.

இந்தச் சத்தியாக்கிரகப் போராட்டம் தொடர்ந்து  
50 நாட்களாக கொழும்பு விகாரமகா தேவி பூங்  
காவில் இடம்பெற்று வந்தது.

நாடாளுமன்றத்தைக் கலைத்தமை சட்ட ரீதி  
யற்ற நடவடிக்கை என உயர் நீதிமன்றம் வழங்கிய  
தீர்ப்பையடுத்து இந்தச் சத்தியாக்கிரகத்தை முடித்  
துக் கொண்டதாக சிவில் அமைப்புக்கள் குறிப் பிட்  
டன.

(ஜ)

## இரு வாரங்களுக்குள் நாட்டில் இயல்புநிலை

கூறுகிறார் வஜிர அபேவர்தன



அரசியல் நெருக்கடியால் ஸ்திரத் தன்மையை  
இழந்துள்ள நாட்டை ரணில் விக்கிரமசிங்கவின்  
தலைமையின் கீழ் இரு வாரங்களுக்குள் இயல்பு  
நிலைக்குக் கொண்டுவர முடியும் என ஐ.தே.க.  
நாடாளுமன்ற உறுப்பினர் வஜிர அபேவர்தன  
தெரிவித்தார்.

காலியில் நடைபெற்ற ஊடகவியலாளர் சந்திப்பில்  
கலந்துகொண்டு கருத்துத் தெரிவிக்கையில் அவர்  
இதனைக் கூறினார்.

அவர் மேலும் தெரிவிக்கையில் -  
இந்த நாட்டில் நீதிமன்றங்கள் சுதந்திரமாகச்  
செயற்படுகின்றன என்பதைச் சர்வதேசம் கண்  
கூடாகக் கண்டது. இது எமது நாட்டுக்கு சர்வதேச  
ரீதியில் நன்மதிப்பை ஏற்படுத்தியுள்ளது.

வெளிநாட்டு முதலீட்டாளர்கள் எந்தவித அச்ச  
மும் இன்றி எமது நாட்டில் முதலீடு செய்யலாம்.  
அநீதி இழைக்கப்பட்டால் நீதிமன்றத்தில் நியாயம்  
கிடைக்கும் என்ற நம்பிக்கை உறுதிப்படுத்தப்  
பட்டுள்ளது - என்றார்.

(ஜ)

## கூறாவளி உருவாகும் சாத்தியம்

தென்மேற்கு வங்காள விரிகுடாவில் ஏற்பட் டுள்ள  
தாழ் முக்கம் காரணமாக, இனிவரும் 12  
மணித்தியாலங்களுக்குள், கூறாவளி உருவாகக்  
கூடிய சாத்தியக்கூறுகள் தென்படுவதாக, வானிலை  
அவதான நிலையம் நேற்று மாலை அறிக்கை  
வெளியிட்டது.

இதன்பிரகாரம், நாட்டின் கிழக்கு மற்றும் வட  
கிழக்குப் பகுதிகளின் ஆழமான கடற்பிரதேசங்க  
ளில் காற்றின் வேகம் மணிக்கு 70 முதல் 80  
கிலோமீற்றர் வரை அதிகரித்து வீசக்கூடும் என்றும்  
அது மணிக்கு 90 கிலோமீற்றர் வேகம் வரை அதி  
கரிக்கக்கூடும் என்றும் அந்த அறிக்கையில்  
குறிப்பிடப்பட்டுள்ளது.

இது, வடக்கு - வடமேற்கு திசையில் நகரக்கூடிய  
சாத்தியம் காணப்படுவதுடன், அடுத்த 12 மணித்தி  
யாலங்களில் மேலும் வலுவடைந்து ஒரு கூறாவளி  
யாக உருவாகக் கூடிய சாத்தியம் தென்படுவதாக  
வும், எனவே, மக்கள் அவதானத்துடன் செயற்பட  
வேண்டும் என்றும் அறிவிக்கப்பட்டுள்ளது. (ஜ)

## கிளிநொச்சியில் நேற்று நல்லிணக்கச் செயலமர்வு

இன நல்லிணக்கம் தொடர்பான செயலமர்  
வொன்று நேற்றுச் சனிக்கிழமை கிளிநொச்சியில்  
நடைபெற்றது.

இந்தச் செயலமர்வு கிளிநொச்சி, கனகாம்பிகை  
குளம் பகுதியில் அமைந்துள்ள அன்னை இல்லத்  
தில் இடம்பெற்றுள்ளது. இதன்போது அமர மரித்  
தியாக்கிகள் சபையின் அருட்தந்தை செல்வரட்ணம்  
அடிகளார், வளவாளராகக் கலந்து கொண்டு கருத்  
துரை வழங்கினார்.

சமாதானத்துக்கும் நல்லிணக்கத்துக்குமான  
பணியகத்தின் ஏற்பாட்டில் நடைபெற்ற இச்செயலமர்  
வில் இயக்குனர் அருட்தந்தை ஸ்ரீரணிரலஸ் மற்றும்  
சர்வ மதங்களைச் சார்ந்த பிரதிநிதிகள் எனப் பல  
ரும் கலந்து கொண்டிருந்தனர். (ஜ)